

STATEMENT REGARDING RESOLUTION PASSED BY THE ASSEMBLY FROM 9-4-2008 TO 9-12-2010

Sr. No.	Session No.	Mover /s	Text of Resolution	Date of Passage
1	1 st	رانا محمد اقبال خان، پی پی۔ 184	"پنجاب اسمبلی کا یہ ایوان متفقہ طور پر 18- فروری 2008 کے عام انتخابات میں پاکستان کے عوام کے جمہوریت کے حق میں فیصلہ کن اظہار رائے کو خراج تحسین پیش کرتا ہے۔ یہ ایوان 12- اکتوبر 1999 کے اقدام، جس میں ایک منتخب حکومت کے خاتمے اور آئین کی پامالی اور گزشتہ آٹھ سالہ دور آمریت میں قومی رہنماؤں میں محمد نواز شریف، محترمہ بے نظیر بھٹو (شہید)، جناب آصف علی زرداری اور میاں محمد شہباز شریف اور ان کے خاندان کی جبری جلا وطنی اور عدالتی فیصلے کے باوجود غیر آئینی و غیر قانونی ملک بدری سمیت سیاسی کارکنوں کے ساتھ روارکھے جانے والے مظالم، قید و بند اور تشدد کی کارروائی کی بھرپور مذمت کرتا ہے۔ یہ ایوان عدلیہ اور میڈیا کی آزادی کیلئے دی گئی، قربانیوں کو خراج تحسین پیش کرتا ہے اور وکلاء، صحافیوں اور سول سوسائٹی کے ساتھ اظہار یک جہتی کرتا ہے اور یہ عہد کرتا ہے کہ ملک میں آزاد عدلیہ، آزاد میڈیا، قانون کی حکمرانی، عدم تشدد اور سیاسی رواداری کو فروغ دیا جائے گا نیز مہنگائی، بے روزگاری، قتل و غارت، لاقانونیت، اقرباء پروری، ظلم و زیادتی کے کلچر کو ختم کرنے اور صوبہ کی ترقی، خوشحالی اور قانون کی حکمرانی کیلئے بھرپور جدوجہد کی جائے گی۔"	9- اپریل 2008
2	1 st	راجہ ریاض احمد، پی پی۔ 65	"صوبہ پنجاب کا یہ نمائندہ ایوان محترمہ بینظیر بھٹو شہید کو ان کی جمہوریت کیلئے خدمات اور جان کی قربانی پر بھرپور خراج تحسین پیش کرتا ہے اور اللہ تعالیٰ سے دُعا کرتا ہے کہ ان کو جنت الفردوس میں جگہ دے اور ان کے پسماندگان کو صبر جمیل عطا فرمائے (آمین)، نیز یہ ایوان حکومت پنجاب سے اس امر کی سفارش کرتا ہے کہ وفاقی حکومت سے مطالبہ کیا جائے کہ شہید محترمہ بینظیر بھٹو کے المناک قتل کے اصل حقائق کو منظر عام پر لانے اور اصل قاتلوں کے چہرے بے نقاب کرنے کی غرض سے اس قتل کی تحقیقات اقوام متحدہ کے ذریعے کرائی جائیں۔"	9- اپریل 2008
3	4 th	رانا ثناء اللہ خاں، وزیر قانون	"یہ معزز ایوان رانا طارق محمود، ممبر صوبائی اسمبلی پنجاب (پی پی۔ 121) کی ناگہانی موت پر ان کے لواحقین سے دلی تعزیت کا اظہار کرتا ہے اور ان کی روح کے ایصال ثواب کیلئے دعا کرتے ہیں کہ اللہ تعالیٰ ان کو جنت الفردوس میں جگہ عطا فرمائے اور ان کے پسماندگان کو صبر جمیل عطا فرمائے۔ (آمین)"	6- جون 2008
4	4 th	رانا ثناء اللہ خاں، وزیر قانون	"(A) THAT the Provincial Assembly of the Punjab apply for reinstatement of its membership in the Commonwealth Parliamentary Association, such membership to be effective immediately on approval of the application by the Executive Committee of the Commonwealth Parliamentary Association; (B) THAT this Honorable House agrees to abide by the provisions of the Constitution of the Commonwealth Parliamentary Association; (C) THAT the required membership fee be paid to the CPA; and (D) THAT the resolution be communicated to the Secretariat of the Common Wealth Parliamentary Association immediately following passage."	6- جون 2008

Sr. No.	Session No.	Mover /s	Text of Resolution	Date of Passage
5	8 th	راجہ شوکت عزیز، بھٹی، پی پی۔4	<p>”اس ایوان کی رائے ہے کہ پاکستان اور پنجاب کے عوام کے حقوق کی پاسبانی کے لئے وفاقی حکومت سے پُر زور سفارش کی جائے کہ آئین میں B-2/58 جو کہ فرد واحد یعنی صدر پاکستان کو یہ اختیار دیتی ہے کہ وہ جب چاہے اس کا ناجائز استعمال کر کے عوام کی منتخب شدہ وفاقی اسمبلی اور صوبائی اسمبلیوں کو ختم کر دے اور صوبوں میں اپنے اختیار کو استعمال کرتے ہوئے گورنر راج نافذ کر دے اور جب چاہے اس ملک کے عوام کا جمہوری قتل کر دے۔ جس طرح کہ ماضی اس بات کا گواہ ہے۔ اس طرح یہ ہر دو شقیں اسلامی جمہوریہ پاکستان کے وجود کی نفی کرتی ہیں بلکہ پاکستان بھر کے عوام کی رائے کو قتل کرنے کے مترادف ہیں ان ناجائز اختیارات کو جلد از جلد ختم کیا جائے اور اس کا اختیار صرف اور صرف قومی اسمبلی اور صوبائی اسمبلیوں کو دیا جائے۔“</p>	7-اگست 2008

Sr. No.	Session No.	Mover /s	Text of Resolution	Date of Passage
6	8 th	رانا ثناء اللہ خاں، وزیر قانون	<p>“The Punjab Assembly observes:</p> <ol style="list-style-type: none"> 1. That under Article 41 of the Constitution of the Islamic Republic of Pakistan, the Punjab Assembly is a part of the electoral college for the election of the Office of the President of Pakistan. 2. That notwithstanding the Punjab Assembly's objection to the validity or legality of the elections held in October, 2007 for the office of the President of Pakistan, the Punjab Assembly is of the view: That General (Retd.) Pervez Musharraf is unfit to hold the office of the President by virtue of being guilty of violating the Constitution of Pakistan and/or of gross misconduct on the following, amongst other, grounds: <ol style="list-style-type: none"> i) That General (Retd.) Pervez Musharraf has subverted the Constitution of the Islamic Republic of Pakistan twice by holding it in abeyance. ii) He has violated and undermined the Constitution of the Islamic Republic of Pakistan and derailed the transition to democracy. iii) That in terms of Article 41(1) of the Constitution, the office of the President represents the unity of the Republic. General (Retd.) Pervez Musharraf has violated the same and has caused to promote inter provincial tension, a deepened sense of deprivation, denied provincial autonomy thus leading to weakening the Federation. iv) That the policies pursued by General (Retd.) Pervez Musharraf during the last 8 years have brought Pakistan to the brink of a critical political and economic impasse. The incompetence and failure of his policies has plunged the country into the worst power shortage in its history and brought unprecedented misery upon the people. His policies have paralyzed the Federation and eroded the trust of the Nation in key National Institutions. <p>In the light of the above, we hereby call upon General (Retd.) Pervez Musharraf to take a vote of confidence from his electoral college or resign in terms of Article 44(3) of the Constitution of the Islamic Republic of Pakistan immediately. In case he fails to do so, we call upon and urge the Parliament to give Notice of impeachment in accordance with Article 47 of the Constitution.”</p>	11-اگست 2008
7	8 th	شیخ علاؤ الدین، پی پی۔ 181	<p>”اس معرزا یوان کی رائے ہے کہ بنک کے چیکوں پر نقد رقوم کی ادائیگی پر اب 0.3% مرکزی حکومت نے جو ٹیکس مزید بڑھا دیا ہے کو فی الفور ختم کیا جائے۔ یہ ٹیکس عوام اور خاص طور پر کاروباری طبقے پر بڑا ظلم ہے۔ یہ بھی ایک المیہ ہے کہ Foreign Currency پر چاہے ایک دن میں اربوں روپے کی Transaction ہو کوئی ٹیکس نہ ہے اس ٹیکس کی وجہ سے لوگ Cash Liquidity اب اپنے پاس رکھ لیتے ہیں جسکی وجہ سے Banks کو بھی Liquidity کے بحران کا سامنا ہے۔“</p>	12-اگست 2008

Sr. No.	Session No.	Mover /s	Text of Resolution	Date of Passage
8	8 th	رانا ثناء اللہ خاں، وزیر قانون	پنجاب اسمبلی کا یہ ایوان جنرل (ر) پرویز مشرف کے بطور صدر غیر آئینی اور غیر قانونی اقتدار کے خاتمے پر پوری قوم اور صوبہ پنجاب کے عوام کو مبارکباد پیش کرتا ہے اور قرار دیتا ہے کہ جنرل (ر) پرویز مشرف کے اقتدار کے خاتمے کے ساتھ ہی پاکستان سے آمریت ہمیشہ ہمیشہ کیلئے دفن ہو گئی ہے۔ یہ ایوان پوری قوم اور پنجاب کے عوام کو ایک جمہوری، فلاحی پاکستان کی نوید دیتا ہے اب پاکستان قائد اعظم محمد علی جناح کے نظریات اور خواب کی تعبیر بن کر دنیا میں پورے وقار کے ساتھ آگے بڑھے گا۔ پنجاب اسمبلی کا یہ ایوان آج آمریت کے طویل سیاہ دور میں جدوجہد کرنے، قید و بند اور تشدد کی صعوبتیں برداشت کرنے والے تمام سیاسی کارکنوں، راہنماؤں، سول سوسائٹی، وکلاء برادری، صحافی برادری اور میڈیا کے ارکان کو بھرپور خراج تحسین پیش کرتا ہے۔ یہ ایوان آمریت کے سامنے کلمہ حق کہنے اور ڈٹ جانے والے اعلیٰ عدلیہ کے نچ صاحبان کے کردار کو بھی سلام پیش کرتا ہے۔ یہ ایوان اس مرحلہ پر قوم کی صحیح رہنمائی کرنے اور 18 فروری 2008 کے عوامی مینڈیٹ کو کامیابی سے ہمکنار کرنے پر تمام سیاسی قائدین کو خراج تحسین پیش کرتا ہے اور بالخصوص میاں محمد نواز شریف، جناب آصف علی زرداری، میاں محمد شہباز شریف، وزیر اعلیٰ پنجاب، کے کردار کو سراہتا ہے۔ یہ ایوان محترمہ بے نظیر بھٹو کی شہادت کو سلام پیش کرتا ہے اور قرار دیتا ہے کہ محترمہ بے نظیر بھٹو سمیت راہ جمہوریت میں خون کا نذرانہ پیش کرنے والے شہد اکالہو آج رنگ لایا ہے۔ یہ ایوان اس امر کا عہد کرتا ہے کہ پاکستانی قوم اور پنجاب کے عوام کے بہتر، خوشحال اور جمہوری مستقبل کیلئے پوری ایمانداری، لگن اور جوش و جذبہ سے بھرپور جدوجہد کرے گا۔ اللہ تبارک و تعالیٰ پاکستان کو اپنے حفظ و امان میں رکھے۔	18- اگست 2008
9	8 th	جناب محمد ثناء اللہ خان مستی خیل، پی پی-47	"یہ ایوان انڈیا کے ایک ہندی اخبار روزنامہ "ہندوستان" میں نبی آخر الزمان حضرت محمد مصطفیٰ صلی اللہ علیہ وآلہ وسلم اور آپ کے صحابہ کرام رضی اللہ عنہم کے فرضی خاکے اور تصاویر شائع کرنے کی ناپاک جسارت پر شدید مذمت، غم و غصہ کا اظہار اور سخت احتجاج کرتا ہے۔ اس کے ساتھ ہی یہ ایوان وفاقی حکومت سے اس امر کی سفارش کرتا ہے کہ انڈیا کے سفیر کو طلب کر کے اس واقعہ کے خلاف سخت تشبیہ کی جائے کہ وہ اپنے مذکورہ اخبار کے خلاف سخت انضباطی کارروائی عمل میں لائیں تاکہ آئندہ اس طرح کے واقعات مذہبی منافرت اور پورے عالم اسلام میں رہنے والے مسلمانوں کے جذبات کی دل آزادی کا باعث نہ بن سکیں۔"	19- اگست 2008
10	8 th	محترمہ ساجدہ میر، W-336	"پنجاب اسمبلی کا یہ ایوان اس امر کی تشویش کا اظہار کرتا ہے کہ صوبہ سرحد کے ضلعی ہیڈ کوارٹر ڈیرہ اسماعیل خان میں 19 اگست 2008 کو ایک شخص پر حملہ کر کے اسے ہلاک کر دیا گیا اور جب اس کا جسدِ خاکی ہسپتال پہنچایا گیا تو وہاں سینکڑوں لوگ جمع تھے۔ اسی دوران کسی اذیت پسند اور دہشت گرد نے بم سے خود کش حملہ کر دیا۔ جس کے نتیجے میں 30 سے زائد بے گناہ اور معصوم شہری جاں بحق ہو گئے۔ جاں بحق ہونے والوں میں 14 افراد ایک ہی خاندان کے تھے۔ اس کے علاوہ ان میں 5 پولیس اہل کار بھی جاں بحق ہوئے۔ پنجاب اسمبلی کا یہ اجلاس اس خود کش حملے کی پرزور الفاظ میں مذمت کرتا ہے۔ پنجاب اسمبلی کے تمام ارکان جاں بحق ہونے والے بے گناہ اور معصوم افراد کے خاندانوں کے غم میں برابر کے شریک ہیں اور اللہ تعالیٰ سے مرحو مین کی مغفرت کی دعا کرتے ہیں۔ پنجاب اسمبلی کا یہ اجلاس سرحد کی حکومت سے بھی اس ہولناک واقعہ پر اظہار تعزیت کرتا ہے۔ یہ اجلاس دعا گو ہے کہ پروردگار اس قسم کے انسان کش واقعات میں ملوث افراد کو ہدایت دے اور پاکستان اور اس کے تمام شہریوں کو یہ ہمت اور جرات عطا فرمائے کہ وہ ان ملک دشمن عناصر کا قلع قمع کر سکیں۔"	19- اگست 2008

Sr. No.	Session No.	Mover /s	Text of Resolution	Date of Passage
11	8 th	شیخ علاؤ الدین، پی پی۔ 181	"یہ ایوان حریت کانفرنس کے انتہائی مایہ ناز لیڈر شیخ عبدالعزیز اور 23 بے گناہ کشمیریوں کی ہندوستانی فوج کے ہاتھوں بہیمانہ قتل کی بھرپور مذمت کرتا ہے۔"	19- اگست 2008
12	9 th	رانائشا اللہ خاں، وزیر قانون	"پنجاب اسمبلی کا یہ ایوان انگور اڈہ میں اتحادی فوج کی جانب سے کی جانے والی زمینی کارروائی کی شدید مذمت کرتا ہے اور نہ صرف اسے ایک سنگین مجرمانہ فعل تصور کرتا ہے بلکہ پاکستان کی خود مختاری اور حاکمیت پر براہ راست حملہ سمجھتا ہے۔ یہ ایوان اس کارروائی میں شہید ہونے والے بے گناہ افراد کے لواحقین سے مکمل اظہار یکجہتی اور اظہار ہمدردی کرتا ہے۔ یہ ایوان وفاقی حکومت سے سفارش کرتا ہے کہ اس معاملے کو اقوام متحدہ میں اٹھایا جائے اور ان کے ذمہ داران کو تنبیہ کی جائے کہ اگر آئندہ ایسی کارروائی کی گئی تو حکومت پاکستان دہشت گردی کے خلاف جنگ میں تعاون پر نظر ثانی پر مجبور ہوگی۔"	5- ستمبر 2008
13	9 th	محترمہ عارفہ خالد پرویز، W-305	"اس ایوان کی رائے ہے کہ صوبہ بلوچستان میں پانچ خواتین کو گولیاں مار کر زخمی حالت میں زندہ درگور کیا گیا۔ یہ عمل نہ صرف اسلام کے منافی ہے بلکہ معاشرے میں موجود جاہلیت کا عکاس ہے۔ اس مجرمانہ، بہیمانہ اور ظالمانہ فعل کی پُر زور مذمت کرتے ہوئے صوبائی اسمبلی پنجاب، صوبہ پنجاب کی عوام اور خواتین و مرد حضرات کی طرف سے قرارداد مذمت پیش کرتے ہیں اور اس کے ساتھ ساتھ دُعا گو بھی ہیں کہ آئندہ اس طرح کا واقعہ نہ ہو۔"	5- ستمبر 2008
14	9 th	رانائشا اللہ خاں، وزیر قانون	"میں یہ تحریک پیش کرتا ہوں کہ قواعد و انضباط کار صوبائی اسمبلی پنجاب 1997 کے قاعدہ 240 کے تحت اسمبلی چیئرمین کو مورخہ 6 ستمبر 2008 کو صدارتی ایکشن کے سلسلہ میں بطور پولنگ اسٹیشن استعمال کرنے کی اجازت دی جائے۔"	5- ستمبر 2008
15	10 th	رانائشا اللہ خاں، وزیر قانون	پنجاب اسمبلی کا یہ معزز ایوان اور اسمبلی سیکرٹریٹ کے تمام ملازمین، سردار شوکت حسین مزاری (مرحوم)، رکن صوبائی اسمبلی و سابق ڈپٹی سپیکر، صوبائی اسمبلی پنجاب کی وفات پر گہرے غم و دکھ کا اظہار کرتے ہیں اور ان کی وفات کو ایک ناقابل تلافی نقصان اور ایسا خلا تصور کرتے ہیں جو صدیوں تک پر نہیں ہوگا۔ مرحوم انتہائی شریف النفس انسان، انتہائی مخلص اور منجھے ہوئے پارلیمنٹیرین تھے۔ مرحوم اصولوں کی سیاست اور جمہوریت کے استحکام کیلئے طویل جدوجہد کرنے والے، خدمت خلق پر یقین رکھنے والے، پاکستان کیلئے سوچنے والے اور اپنے علاقے میں ہر دلچیز شخصیت کے مالک تھے۔ مرحوم 10- فروری 1948 کو روجھان، ضلع راجن پور میں اپنے وقت کے معروف پارلیمنٹیرین، سردار محمد حسین مزاری کے گھر پیدا ہوئے۔ آپ نے صادق پبلک سکول، بہاولپور سے ابتدائی تعلیم حاصل کرنے کے بعد گورنمنٹ کالج لاہور سے گریجوایشن کی۔ آپ زمانہ طالب علمی کے دوران 70-1969 میں برطانیہ کے بلیک برن کالج	17- نومبر 2008

Sr. No.	Session No.	Mover /s	Text of Resolution	Date of Passage
			<p>آف ٹیکنالوجی اینڈ ڈیزائن میں پاکستان سٹوڈنٹ ایسوسی ایشن کے صدر بھی رہے۔</p> <p>1977 میں پہلی مرتبہ پنجاب اسمبلی کے رکن منتخب ہو کر صوبائی کابینہ میں وزیر بنے۔ آپ 1979 اور 1982 میں ضلع کونسل کے رکن منتخب ہوئے۔ مرحوم نے 1988 سے 1990 کے دوران پنجاب اسمبلی میں ڈپٹی اپوزیشن لیڈر کے طور پر بھی خدمات سرانجام دیں۔ آپ کو 1974 اور 1995 میں اقوام متحدہ کی جنرل اسمبلی میں پاکستان کی نمائندگی کا اعزاز بھی حاصل ہے۔</p> <p>مرحوم سردار شوکت حسین مزاری 2002 کے عام انتخابات میں تیسری بار صوبائی اسمبلی پنجاب کے رکن منتخب ہوئے اور ڈپٹی سپیکر، پنجاب اسمبلی منتخب ہو کر پانچ سال تک خدمات سرانجام دیں۔ آپ اس دوران پنجاب اسمبلی کی لائبریری کمیٹی کے چیئر مین کے طور پر بھی فرائض منصبی احسن طریق سے سرانجام دیتے رہے۔ بطور ڈپٹی سپیکر اور قائم مقام سپیکر آپ نے ہاؤس کو قواعد و ضوابط کے مطابق اور غیر جانبداری سے چلایا اور ہمیشہ حزب اختلاف کو پارلیمانی کردار ادا کرنے کا پورا پورا موقع دیا۔</p> <p>2008 کے عام انتخابات میں چوتھی مرتبہ آزاد حیثیت سے اس ایوان کے رکن منتخب ہو کر پاکستان مسلم لیگ (نواز) میں شامل ہوئے۔ مرحوم کی پنجاب اسمبلی کے ایوان سے وابستگی کا اندازہ اس امر سے بخوبی لگایا جاسکتا ہے کہ انہوں نے اپنی جان بھی اس ایوان کے اندر ہی دی۔</p> <p>سردار شوکت حسین مزاری (مرحوم) کی ناگہانی وفات سے نہ صرف یہ ایوان ایک تجربہ کار پارلیمنٹیرین سے محروم ہو گیا ہے بلکہ اسمبلی سیکرٹریٹ کے ملازمین بھی ان کی سرپرستی اور شفقت سے محروم ہو گئے ہیں۔ ان کی کمی ہمیشہ شدت سے محسوس کی جاتی رہے گی۔ یہ ایوان دعا گو ہے کہ اللہ تعالیٰ مرحوم کی معفرت فرمائے، انہیں جنت الفردوس میں اعلیٰ مقام عطا فرمائے اور ان کے لواحقین کو صبر جمیل عطا فرمائے۔ آمین۔</p>	
16	10 th	شیخ علاؤ الدین پی پی۔ 181	"یہ معزز ایوان، مرکزی حکومت سے مطالبہ کرتا ہے کہ بنکوں میں عوام کی جمع رقومات پر بنکوں کو کم از کم منافع افراط زر کی سالانہ شرح سے 2% زائد سالانہ دینے کا پابند کیا جائے اور بنکوں کا عوام کش (Cartel) ختم کرایا جائے۔"	18- نومبر 2008
17	10 th	محترمہ فرح دیبا، W-303	"یہ ایوان صوبائی حکومت سے اس امر کی سفارش کرتا ہے کہ فلم انڈسٹری سمیت TV سٹیج اور دیگر فن کے شعبہ سے وابستہ افراد کیلئے "آرٹسٹ ہاؤسنگ کالونی" کے قیام کیلئے اہتمام کرے۔"	18- نومبر 2008
18	10 th	محترمہ خالد جاوید اصغر گھرال، پی پی۔ 108	"اس ایوان کی رائے ہے کہ صوبائی حکومت / وفاقی حکومت زرعی اجناس کی قیمتیں مقرر کرتے وقت صوبوں کے زمینداروں، کاشتکاروں اور ایوان زراعت کے نمائندوں کو بھی شامل کیا جائے اور ان کے ساتھ مشورہ کر کے قیمتیں مقرر کی جائیں۔"	25- نومبر 2008
19	10 th	شیخ علاؤ الدین پی پی۔ 181	"یہ معزز ایوان وفاقی حکومت سے مطالبہ کرتا ہے کہ PTCL کی نج کاری کے عمل کے بارے میں شکوک و شبہات دور کرنے کیلئے ضروری تحقیقات کروائی جائیں نیز یہ کہ 29 ارب روپے سالانہ منافع کمانے والا ادارہ کس طرح صرف 18 ارب روپے میں بیچا گیا تھا۔"	25- نومبر 2008
20	10 th	محترمہ نگت ناصر شیخ، W-325	"یہ ایوان صوبائی حکومت سے اس امر کی سفارش کرتا ہے کہ ہر ضلع کی سطح پر میپائٹس کی مکمل لیبارٹری اور وارڈ قائم کئے جائیں۔"	25- نومبر 2008

Sr. No.	Session No.	Mover /s	Text of Resolution	Date of Passage
21	10 th	محترمہ نسیم لودھی، W-347	"اس ایوان کی رائے ہے کہ صوبائی حکومت، وفاقی حکومت کو اس امر کی سفارش کرے کہ قرآن پاک کی طباعت متعلقہ قانون میں طے شدہ معیار پر کرائی جائے اور غیر معیاری کاغذ پر طبع شدہ قرآن پاک کے نسخے غیر ممالک کو Export نہ کئے جائیں اور اس سلسلہ میں خلاف ورزی کے مرتکب افراد کے خلاف قانون کے مطابق سخت کارروائی کی جائے۔"	25- نومبر 2008
22	10 th	ملک محمد وارث کلو، پی پی-42	"جیسا کہ ملک کی کمزور معاشی حالت اور زر مبادلہ کی کمی ایک مسئلہ بنی ہوئی تھی اور اس سلسلہ میں ہماری حکومت نے IMF سے قرض / امداد کیلئے رجوع کیا تھا اور IMF نے قرض کے عوض مطالبات کی ایک طویل فہرست تھما دی تھی۔ اب جبکہ IMF سے امداد وصول کر نیک معاہدہ ہو چکا ہے اور شرائط ابھی افشانہ ہوئی ہیں لیکن پریس نے آئی ایم ایف کی شرائط میں زرعی انکم ٹیکس کے نفاذ کا مزہ سنایا ہے۔ جو کہ غریب کسانوں پر میزائل بم بن کر گرا ہے۔ حالانکہ قومی اسمبلی کے پلیٹ فارم پر وزیر مملکت خنار بانی کھرنے پالیسی بیان دیتے ہوئے زرعی انکم ٹیکس کے نفاذ کی تردید کی ہے۔ مگر اسکے باوجود یہ ایوان ان خدشات پر اپنا رد عمل دینا ضروری سمجھتا ہے۔ کسانوں، زمینداروں پر پہلے ہی بالواسطہ اور بلاواسطہ ٹیکسوں کی بھر مار ہے۔ جس میں صوبائی انکم ٹیکس، سیلز ٹیکس، آبیانہ ٹیکس، لوکل ریٹ ٹیکس، مالیہ ٹیکس شامل ہیں۔ لہذا یہ ایوان سفارش کرتا ہے کہ وفاقی یا صوبائی حکومتیں مزید کسی بھی قسم کے زرعی ٹیکس کا نفاذ نہ کرے کیونکہ ہمارے کسانوں کی معاشی حالت اسکی متحمل نہیں ہو سکتی اور پھر کھیت بھی ویران ہو جائیں گے۔"	28- نومبر 2008
23	11 th	رانا ثناء اللہ خاں، وزیر قانون	"پنجاب اسمبلی کا یہ معزز ایوان غزہ پر حالیہ اسرائیلی جارحیت کی بھرپور مذمت کرتا ہے اور اسے علاقے میں گزشتہ ساٹھ سال سے جاری اسرائیلی بربریت اور ظلم کا تسلسل قرار دیتا ہے۔ یہ معزز ایوان بے گناہ اور نستے فلسطینی عوام کے بہیمانہ قتل عام کی سخت ترین الفاظ میں مذمت کرتا ہے۔ یہ ایوان اسرائیلی جارحیت کے نتیجے میں شہید ہونے والے بے گناہ فلسطینیوں خصوصاً خواتین اور معصوم بچوں کے قتل عام کو ایسا بدترین المیہ قرار دیتا ہے جس کی پوری انسانی تاریخ میں مثال نہیں ملتی۔ یہ ایوان وفاقی حکومت سے سفارش کرتا ہے کہ اس معاملے پر پاکستانی عوام کے جذبات اور احساسات کو اقوام متحدہ اور اسلامی ممالک کی عالمی تنظیم OIC تک پہنچائے اور عالمی سطح پر اسرائیل کی بھرپور مذمت کی جائے۔ یہ ایوان وفاقی حکومت سے اس امر کی بھی سفارش کرتا ہے کہ عالمی سطح پر فلسطین کی سیاسی اور اخلاقی حمایت کا اعادہ کیا جائے تاکہ فلسطینی عوام تک یہ پیغام پہنچے کہ مصیبت کی اس گھڑی میں وہ تنہا نہیں ہیں۔ اس ایوان کے تمام ارکان فلسطینی عوام کے ہونے والے افسوسناک جانی اور مالی نقصان کی تلافی کیلئے اپنی ایک دن کی تنخواہ دینے کا اعلان بھی کرتے ہیں۔"	3- فروری 2009

Sr. No.	Session No.	Mover /s	Text of Resolution	Date of Passage
24	11 th	رانا ثناء اللہ خاں، وزیر قانون	"صوبائی اسمبلی پنجاب کا یہ ایوان مقبوضہ جموں و کشمیر میں جاری کشمیری عوام کی جدوجہد آزادی کی بھرپور حمایت کا اعادہ کرتا ہے۔ یہ ایوان مطالبہ کرتا ہے کہ کشمیریوں کا حق خود ارادیت تسلیم کرتے ہوئے مقبوضہ کشمیر میں اقوام متحدہ کی قراردادوں کی روشنی میں فوری طور پر استصواب رائے کرایا جائے۔ یہ ایوان عالمی برادری سے اپیل کرتا ہے کہ خطے میں امن کے قیام کو یقینی بنانے کیلئے بھارت پر دباؤ ڈالا جائے کہ وہ کشمیری عوام خصوصاً خواتین، بچوں اور بزرگوں پر ڈھائے جانے والے مظالم کو فوری طور پر بند کرے اور وہاں سے اپنی افواج کو واپس بلائے۔ یہ ایوان وفاقی حکومت سے بھی اپیل کرتا ہے کہ عالمی سطح پر کشمیریوں کی بھرپور سیاسی، اخلاقی اور سفارتی حمایت کا نہ صرف اعادہ کرے بلکہ اس سلسلے میں عملی کوششوں کا مظاہرہ بھی کیا جائے۔ یہ ایوان سمجھتا ہے کہ کشمیر کی آزادی ایک ایسی مسلمہ حقیقت ہے جس کو دنیا کی کوئی طاقت جھٹلا نہیں سکتی۔ یہی وجہ ہے کہ گزشتہ آکٹھ سالوں سے جاری بھارتی جارحیت اور لاکھوں کشمیریوں کے قتل عام کے باوجود اس تحریک آزادی کو دبایا نہیں جا سکا۔ یہ ایوان اس عزم کا بھی اعادہ کرتا ہے کہ کشمیریوں کی اس جدوجہد آزادی میں پاکستانی قوم کا ایک ایک فرد اپنے کشمیری بھائیوں کے اس وقت تک شانہ بشانہ کھڑا ہے جب تک ان کو اپنی خواہشات کے مطابق حق خود ارادیت نہیں مل جاتا۔"	5- فروری 2009
25	11 th	چودھری عبدالغفور، وزیر جیل خانہ جات چودھری شوکت محمود بسرا، ایڈووکیٹ جناب محمد محسن خان لغاری، ایم پی اے	"پنجاب اسمبلی کا یہ ایوان ڈیرہ غازی خان میں ماتمی جلوس کے دوران بم دھماکے کی پُر زور الفاظ میں شدید مذمت کرتا ہے۔ یہ ایوان سمجھتا ہے کہ یہ دھماکہ صوبہ پنجاب اور اسلام کے خلاف وطن عزیز کے دشمنوں کی سازش کا شاخسانہ ہے اور یہ ایوان اس دھماکہ کی آڑ میں مذہبی ہم آہنگی میں نفرت پیدا کرنے کی جو کوشش کی گئی ہے، اس کی شدید مذمت کرتا ہے۔ پنجاب اسمبلی کا یہ ایوان اس دھماکہ میں جاں بحق ہونے والے معصوم شہریوں کے اہل خانہ کے غم میں برابر کا شریک ہے اور خدا تعالیٰ سے مرحو مین کی بلندی درجاء کیلئے ڈعا گوئے۔"	6- فروری 2009
26	11 th	رانا ثناء اللہ خاں، وزیر قانون چودھری ظہیر الدین خاں، اپوزیشن لیڈر جناب علی حیدر نور خاں نیازی، مخدوم سید احمد محمود، راجہ ریاض احمد، جناب محمد ثناء اللہ خاں مستی خیل	"صوبائی اسمبلی پنجاب کا یہ ایوان ضلع میانوالی میں پولیس چیک پوسٹ پر ہفتے کی صبح ہونے والے دہشت گرد حملے کی پُر زور الفاظ میں مذمت کرتا ہے۔ یہ ایوان اس حملے کے نتیجے میں شہید ہونے والے پولیس اہلکاروں کو زبردست خراج تحسین پیش کرتا ہے اور ان کے لواحقین سے اظہار ہمدردی کرتا ہے۔ یہ ایوان سمجھتا ہے کہ دہشت گردی کی ان مذموم کارروائیوں کے پیچھے پوشیدہ ہاتھ کو بے نقاب کرنا ضروری ہے۔ یہ ایوان اس عزم کا اظہار کرتا ہے کہ پاکستان کی سالمیت اور بقا کے دشمنوں کی پشت پناہی سے کئے گئے ان بزدلانہ اقدامات سے پاکستان کے عوام اور ان کو تحفظ فراہم کرنے والے محافظوں کو ڈرایا نہیں جا سکتا۔ یہ ایوان پنجاب حکومت کی جانب سے مرحو مین کے ورثاء کو دی جانے والی مالی امداد کو بھی سراہتا ہے۔"	9- فروری 2009
27	11 th	محترمہ آمنہ الفت	"یہ ایوان، صوبائی حکومت سے اس امر کی سفارش کرتا ہے کہ صوبائی دار الحکومت لاہور سمیت تمام میٹروپولیٹن شہروں میں بڑھتے ہوئے کرایوں کے پیش نظر Rent allowance کی شرح میں اپنے وسائل کے مطابق اضافہ کیا جائے۔"	10- فروری 2009
28	11 th	جناب محمد محسن خان لغاری	"This House resolves that in addition to Commercial/ Conventional banking, the Government of the Punjab may take immediate steps to develop and promote Islamic modes of banking in line with the policies, instruction and criteria as laid down by the State Bank of Pakistan for	10- فروری 2009

Sr. No.	Session No.	Mover /s	Text of Resolution	Date of Passage
			promotion of Islamic Banking in the Province of the Punjab."	
29	11 th	محترمہ شائلہ اسلم	"یہ ایوان وفاقی حکومت اور صوبائی حکومت سے اس امر کی سفارش کرتا ہے کہ خواتین پر ہر قسم کا تشدد ختم کیا جائے، منصفانہ قوانین کے ذریعے خواتین کو ہر قسم کا تحفظ فراہم کیا جائے، خدمات اور ترقی کے مواقع فراہم کئے جائیں۔ اس کے ساتھ ساتھ خواتین کو تعلیم، صحت اور روزگار کی سہولتیں برابری کی بنیاد پر فراہم کی جائیں اور خواتین کو آسان شرائط پر قرضے اور lease پر زمینیں دی جائیں تاکہ وہ اپنی محنت سے ملک کی ترقی میں اپنا حصہ ڈال سکیں۔ اس طرح ملک کی 50% آبادی جو خواتین پر مشتمل ہے انہیں روزگار ملے گا جس سے بے روزگاری کا خاتمہ ممکن ہو گا نیز خواتین کو ان کی پوری محنت کا پورا معاوضہ دیا جائے۔ اس کے علاوہ اس ایوان کی رائے ہے کہ ملک سے کاروباری، جبری شادی، وٹہ سٹہ، ونی، چھوٹی عمر کی شادی، قرآن سے شادی، غیرت کے نام پر قتل، جسیز کی لعنت اور دیگر فرسودہ رسومات کے خاتمہ اور پاکستان میں خواتین اور چھوٹی بچیوں کے ساتھ جو تشدد اور دہشت گردی کے واقعات میں اضافہ ہو رہا ہے اس کا سدباب کرنے کیلئے سخت قوانین بنائے جائیں اور ان پر سختی سے عمل درآمد بھی کروایا جائے تاکہ خواتین عزت، حرمت، وقار اور خود اعتمادی کی زندگی بسر کر سکیں کیونکہ انصاف پر مبنی معاشرہ پر امن اور ترقی یافتہ معاشرہ کہلاتا ہے۔"	12- فروری 2009
30	11 th	رانا ثناء اللہ خاں، وزیر قانون	"صوبائی اسمبلی پنجاب کا یہ ایوان بروز بدھ 11- فروری 2009 کی صبح پشاور میں ہونے والے بم دھماکے اور اُس کے نتیجے میں سرحد اسمبلی کے رکن اور اے۔ این۔ پی کے رہنما جناب عالم زیب خان کی ہلاکت کی پر زور مذمت کرتا ہے۔ یہ ایوان اس عزم کا اعادہ کرتا ہے کہ پاکستان کی سالمیت کے مخالفانہ بزدلانہ اقدامات سے پاکستانی عوام کو ترقی اور امن کے راستے سے ہٹایا نہیں جاسکتا۔ یہ ایوان مرحوم عالم زیب خان کی ان خدمات کو بھی خراج تحسین پیش کرتا ہے جو انہوں نے صوبہ سرحد میں امن کے قیام کیلئے انجام دیں۔ مرحوم نے صوبہ سرحد کی اسمبلی میں دوران اجلاس اعلان کیا تھا کہ وہ بذات خود سوات جا کر امن کی کوشش کریں گے چاہے اس کیلئے ان کی جان ہی نہ چلی جائے۔ مرحوم نے ایک دفعہ اپنے علاقہ کے سکول میں فرنیچر کی عدم فراہمی کے خلاف بطور احتجاج سرحد اسمبلی کے اجلاس میں سیٹ پر بیٹھنے سے انکار کر دیا اور ہاؤس کے فلور پر بیٹھ کر اجلاس میں شرکت کی۔ یہ ایوان مرحوم کی مغفرت اور بلندی درجات کیلئے دعا گو ہے اور مرحوم کے لواحقین کے غم میں برابر کا شریک ہے۔"	12- فروری 2009
31	11 th	مہرا شتیاق احمد، پی پی۔ 150	"یہ ایوان وفاقی حکومت سے اس امر کی سفارش کرتا ہے کہ پاکستان اور افغانستان میں امریکہ کے تعینات کردہ خصوصی ایلیچی رچرڈ ہالبروک کو پاکستان میں ڈرون حملے بند کرنے اور پاکستان کے علاقوں میں فوجی کارروائی کرنے سے روکا جائے۔ نیز خصوصی ایلیچی کو اس امر کا بھی پابند کیا جائے کہ وہ افغانستان اور بھارت کی حکومت کو پاکستان کے خلاف کسی بھی قسم کی بیان بازی بند کرنے کے ساتھ ساتھ مسئلہ کشمیر کو اقوام متحدہ کی قراردادوں کے مطابق فوری طور پر حل کرنے پر زور دے۔"	12- فروری 2009

Sr. No.	Session No.	Mover /s	Text of Resolution	Date of Passage
32	11 th	سید محمد رفیع الدین بخاری	"صوبائی اسمبلی پنجاب کا یہ ایوان خانوادہ پیر مر علی شاہ رحمۃ اللہ علیہ کے درخشندہ ماہتاب، پیر نصیر الدین نصیر آف گولڑہ شریف کی وفات پر اپنے گہرے رنج و غم کا اظہار کرتا ہے۔ پیر صاحب حضرت پیر سید مر علی شاہ رحمۃ اللہ علیہ کا عکس جمیل تھے اور تصوف کے نکات اور اسرار اور موز سے اچھی طرح آشنا تھے۔ پیر صاحب عمد حاضر کی معروف دینی، ادبی اور علمی شخصیت تھے۔ آپ کو نہ صرف اردو بلکہ عربی، فارسی اور پنجابی زبان میں بھی منتقبت، نعت اور غزل گوئی پر دسترس حاصل تھی۔ آپ متعدد دینی، ادبی اور علمی کتب کے مصنف تھے۔ آپ درس نظامی کے ساتھ ساتھ فن تجوید و قرأت کے بھی ماہر تھے۔ یہ ایوان پیر صاحب رحمۃ اللہ علیہ کی عظیم دینی، علمی اور ادبی خدمات پر ان کو شاندار خراج تحسین پیش کرتا ہے اور آپ کی وفات کو ایک بڑا سانحہ قرار دیتا ہے اور سمجھتا ہے کہ یہ خلا صدیوں تک پُر نہ ہوگا۔ یہ ایوان پیر صاحب رحمۃ اللہ علیہ کی بلندی درجات کیلئے دُعا گو ہے اور آپ کے لواحقین اور مریدین سے اظہار ہمدردی بھی کرتا ہے۔"	16- فروری 2009
33	11 th	محترمہ نگت ناصر شیخ	"اس ایوان کی رائے ہے کہ صوبائی حکومت مسجد مکتب پرائمری سکولوں میں اساتذہ کرام کو ملنے والے ماہانہ اعزازیہ -/250 روپے سے بڑھا کر -/500 روپے کر دیا جائے۔"	17- فروری 2009
34	11 th	محترمہ طیبہ ضمیر	"یہ ایوان صوبائی حکومت سے اس امر کی سفارش کرتا ہے کہ ینگ وکلاء کوہر ڈسٹرکٹ بار میں حسب استحقاق، چیئرمین، بشرط دستیابی سرکاری زمین، بنانے کے لئے زمین الاٹ کرے"	17- فروری 2009
35	11 th	شیخ علاؤ الدین	"یہ ایوان وفاقی حکومت سے مطالبہ کرتا ہے کہ عوام کو بھیجے گئے سوئی گیس کے ناقابل برداشت چھ گنا بلوں کو فوری طور پر کالعدم قرار دے اور سوئی گیس کارپوریشن کو ہدایت کرے کہ گیس کے سابقہ بلوں میں کسی صورت میں دس فی صد سے زائد اضافہ نہ کرے۔"	19- فروری 2009
36	12 th	رانا ثناء اللہ خان، پی پی۔70	"صوبائی اسمبلی پنجاب کا یہ ایوان آج آنے والے سپریم کورٹ کے فیصلے کو جمہوریت پر شب خون تصور کرتا ہے۔ یہ ایوان آصف علی زرداری کے ایماء پر پی۔سی۔ او ججز کے ہاتھوں پنجاب کے منتخب وزیر اعلیٰ کی نااہلی کو اتفاق رائے سے نہ صرف مسترد کرتا ہے بلکہ اس کی پُر زور مذمت بھی کرتا ہے۔ یہ ایوان سمجھتا ہے کہ P.C.O. کورٹ کی جانب سے نہ صرف پنجاب بلکہ پاکستان کے عوام کے مینڈیٹ کی توہین کی گئی ہے اور جمہوریت کو پٹری سے اتارنے کی مذموم کوشش کی گئی ہے۔ یہ ایوان مسلم لیگ (ن) کے صدر میاں شہباز شریف، قائد پاکستان مسلم لیگ (ن) میاں نواز شریف پر اپنے بھرپور اعتماد کا اظہار کرتا ہے اور انہیں پاکستان کے عوام کے دل کی آواز قرار دیتا ہے اور پاکستان میں جمہوریت، رول آف لاء، آزاد عدلیہ کیلئے جاری جدوجہد کے سالار قرار دیتا ہے اور اُن کی قیادت میں بھرپور جدوجہد کا عزم کرتا ہے۔"	25- فروری 2009

Sr. No.	Session No.	Mover /s	Text of Resolution	Date of Passage
37	12 th	رانائثناء اللہ خان، پی پی۔70	"صوبہ پنجاب کا یہ نمائندہ اور منتخب ایوان مورخہ 25۔ فروری 2009 کو پنجاب کے 8۔ کروڑ عوام کے حق رائے دہی کے عدالتی قتل کی نہ صرف شدید مذمت کرتا ہے بلکہ اتفاق رائے سے اسے مسترد کرتا ہے۔ یہ نمائندہ ایوان قرار دیتا ہے کہ موجودہ پنجاب اسمبلی، پنجاب کے عوام کی نمائندہ اسمبلی ہے اور کسی قانون اور آئین کے تحت اس کے اختیارات کو غضب نہیں کیا جاسکتا۔ گورنر راج نافذ کر کے پنجاب کے عوام کی آواز کو دبایا نہیں جاسکتا۔ یہ ایوان سمجھتا ہے کہ غیر جمہوری اور غیر آئینی اقدامات اور جعلی عدالتی فیصلے سے پنجاب کی سب سے بڑی سیاسی جماعت مسلم لیگ (ن) کو عوام کی نمائندگی کے اس بھاری مینڈیٹ سے نہیں روکا جاسکتا جو انہوں نے 18۔ فروری 2008 کو دیا تھا۔ یہ ایوان قرار دیتا ہے کہ پنجاب اسمبلی کو، پنجاب کے عوام کی خواہشات کے مطابق اپنا قائد ایوان منتخب کرنے کا آئینی حق حاصل ہے اور اس میں کوئی رکاوٹ برداشت نہیں کی جائے گی۔"	2۔ مارچ 2009
38	12 th	رانائثناء اللہ خان، پی پی۔70	"صوبائی اسمبلی پنجاب کا یہ ایوان آج مورخہ 3۔ مارچ 2009 کو صبح ہونے والے سری لنکن کرکٹ ٹیم پر دہشت گرد حملے کی پُر زور الفاظ میں مذمت کرتا ہے اور اسے پاکستان کو بدنام کرنے اور عالمی برادری میں تنہا کرنے کی مذموم کوشش قرار دیتا ہے۔ یہ ایوان قرار دیتا ہے کہ گورنر راج کے ذریعے پنجاب پر راج کرنے کا خواب دیکھنے والوں کیلئے یہ لمحہ فکریہ ہے۔ یہ ایوان سمجھتا ہے کہ بھاری اکثریت کی حامل حکومت کو برطرف کرنے والے صوبے کا انتظامی کنٹرول سنبھالنے کے اہل نہیں ہیں۔ انہیں اس انتظامی ناکامی اور پاکستان کی ہونے والے بدنامی کی ذمہ داری قبول کرتے ہوئے فوری طور پر مستعفی ہو جانا چاہئے۔ یہ ایوان اس حملے میں شہید ہونے والے اہلکاران کو زبردست خراج تحسین بھی پیش کرتا ہے۔"	3۔ مارچ 2009
39	12 th	سردار ذوالفقار علی خان کھوسہ	"یہ معزز ایوان 25۔ فروری 2009 کے غیر قانونی، غیر آئینی اقدامات جن کی رو سے پنجاب کے عوام کے حق رائے دہی کا قتل کرتے ہوئے پنجاب کو منتخب جمہوری حکومت اور ایک ایسے منتخب، مخلص، محنتی بے لوث وزیر اعلیٰ جو پنجاب کے عوام کا خادم اعلیٰ تھا، سے محروم کر دیا۔ یہ معزز ایوان اس گھناؤنی سازش، عدالتی قتل، سول صدارتی مارشل لاء کی بھرپور مذمت کرتا ہے۔ اور آج اس معزز ایوان میں موجود اکثریت میاں محمد شہباز شریف پر اپنے بھرپور اعتماد کا اظہار کرتا ہے اور پنجاب کے عوام کے حق انتخاب پر اس شب خون کی بھرپور مذمت کرتا ہے اور عہد کرتا ہے کہ اس گھناؤنی سازش کے تمام سازشی کریمینل کرداروں کو سزا دینے اور پنجاب کے 8 کروڑ عوام کے منتخب محبوب قیادت میاں محمد شہباز شریف کو واپس لانے تک بھرپور جدوجہد جاری رکھے گا اور جلد کامیابی سے ہمکنار ہو گا۔ انشاء اللہ"	3۔ مارچ 2009
40	12 th	رانائثناء اللہ خان، پی پی۔70	"صوبائی اسمبلی پنجاب کا یہ ایوان عدلیہ کی بحالی کے 16۔ مارچ 2009 کے تاریخی فیصلے کا خیر مقدم کرتا ہے اور اسے عوامی اُمنگوں کی ترجمانی قرار دیتا ہے۔ یہ ایوان عدلیہ بحالی کی تاریخ ساز جدوجہد کرنے پر وکلاء، میڈیا، سول سوسائٹی اور تمام سیاسی جماعتوں کو خراج تحسین پیش کرتا ہے۔ یہ ایوان اس دو سالہ جدوجہد کے دوران اپنی جانوں کا نذرانہ پیش کرنے والے وکلاء اور سیاسی کارکنوں کو بھی زبردست خراج عقیدت پیش کرتا ہے۔ یہ ایوان اس تاریخی تحریک میں مسلم لیگ (ن) کے کردار اور خصوصاً میاں محمد نواز شریف اور میاں محمد شہباز شریف کی قائدانہ صلاحیتوں کو زبردست خراج تحسین پیش کرتا ہے جنہوں نے اس تحریک کو عوامی اُمنگوں کے مطابق منطقی انجام تک پہنچانے کیلئے فیصلہ کن کردار ادا کیا۔ یہ ایوان اس تحریک کے دوران پاک افواج کے کردار کو بھی سراہتا ہے۔"	18۔ مارچ 2009

Sr. No.	Session No.	Mover /s	Text of Resolution	Date of Passage
			عدلیہ بحالی کی اس تحریک کی کامیابی نے ثابت کر دیا ہے کہ پاکستان کی سیاسی قیادت بڑے سے بڑے بحران کو پُر امن انداز سے حل کرنے کی صلاحیت رکھتی ہے۔ یہ ایوان اس اُمید کا اظہار کرتا ہے کہ یہ فیصلہ نہ صرف پاکستان کے عوام کی تقدیر بدل کر رکھ دے گا بلکہ اقوام عالم میں پاکستان کو باوقار مقام دلوانے میں اہم کردار بھی ادا کرے گا۔"	
40	12 th	سر دارذوالفقار علی خان کھوسہ	"صوبائی اسمبلی پنجاب کا یہ ایوان گورنر راج کے غیر آئینی نفاذ کے دوران ارکان اسمبلی کو اپنے نظریات پر قائم رہنے، ہر قسم کا دباؤ برداشت کرنے اور دی جانے والی ترغیبات کو ٹھکرا کر اصولی موقف پر اپنی قیادت کا ساتھ دینے پر زبردست خراج تحسین پیش کرتا ہے۔ یہ ایوان اس عزم کا اعادہ کرتا ہے کہ تمام ارکان اسمبلی مشکل کی ہر گھڑی اور ہر امتحان میں ہمیشہ اپنی قیادت کے شانہ بشانہ جدوجہد کریں گے اور کسی لالچ، خوف یا دباؤ کا شکار نہیں ہوں گے۔"	18 مارچ 2009
41	13 th	رانائشاہ اللہ خان، وزیر قانون	"صوبائی اسمبلی پنجاب کا یہ ایوان مرحومہ غزالہ فرحت، سابق رکن صوبائی اسمبلی پنجاب (W-362) کی المناک وفات پر گہرے رنج و غم کا اظہار کرتا ہے اور ان کے لواحقین سے دلی تعزیت کرتا ہے۔ مرحومہ غزالہ فرحت کے مرحوم شوہر راجہ سلطان عظمت حیات بھی دو مرتبہ پنجاب اسمبلی کے رکن رہ چکے ہیں۔ یہ ایوان دُعا گو ہے کہ اللہ تعالیٰ مرحومہ کو جنت الفردوس میں جگہ عطا فرمائے اور ان کے پسماندگان کو صبر جمیل عطا فرمائے۔ آمین"	15 جون 2009
42	13 th	رانائشاہ اللہ خان، وزیر قانون	"صوبائی اسمبلی پنجاب کا یہ ایوان ملک میں جاری حالیہ دہشت گردی کی لہر کی پُر زور مذمت کرتا ہے۔ یہ ایوان دہشت گردی کے ان واقعات میں ہونے والے قیمتی جانوں کے نقصان کو قومی المیہ اور ان واقعات کو اسلام اور وطن عزیز کے خلاف ایک مذموم سازش قرار دیتا ہے اور سمجھتا ہے کہ ان کارروائیوں کے پیچھے پوشیدہ ہاتھ کو بے نقاب کرنا ضروری ہے۔ پنجاب اسمبلی کا یہ ایوان لاہور میں مناواں سنٹر اور ریسکیو 15 پر ہونے والے دہشت گرد حملوں کی بھی پُر زور مذمت کرتا ہے اور شہید ہونے والے اہلکاروں کو زبردست خراج عقیدت پیش کرتا ہے۔ مزید یہ کہ دہشت گردی کے ان واقعات کے دوران پنجاب پولیس کی قیمتی جانوں کے ضیاع پر اظہار افسوس کرتا ہے اور محکمہ پولیس کی کارکردگی کو سراہتا ہے۔ یہ ایوان ڈیرہ اسماعیل خان، نوشہرہ اور ملک کے دیگر علاقوں میں ہونے والے دہشت گردی کے واقعات کی بھی مذمت کرتا ہے۔ یہ ایوان 12- جون 2009 کو ہونے والے خودکش حملے کے نتیجے میں جامعہ نعیمیہ کے مہتمم ڈاکٹر مفتی سرفراز نعیمی کی شہادت کو نہ صرف پاکستان بلکہ پورے عالم اسلام کیلئے ایک ناقابل تلافی نقصان قرار دیتا ہے۔ مرحوم ایک غیر متنازعہ دینی شخصیت تھے جنہیں تمام مسالک کے ہاں عزت کی نگاہ سے دیکھا جاتا تھا۔ اعتدال اور سادگی کی شخصیت کا حسن تھا۔ یہ ایوان افواج پاکستان کے ساتھ بھی مکمل اظہار یکجہتی کرتا ہے اور دہشت گردی کے خاتمے کیلئے شروع کئے جانے والے آرمی آپریشن کی مکمل حمایت کرتا ہے۔ یہ ایوان افواج پاکستان کے شہداء کو سلام پیش کرتا ہے اور افواج پاکستان کے برسر پیکار جوانوں اور افسران کو یقین دلاتا ہے کہ پوری قوم کی حمایت اور دُعا میں ان کے ساتھ ہیں۔"	15 جون 2009
43	13 th	رانائشاہ اللہ خان، وزیر قانون	"صوبائی اسمبلی پنجاب کا یہ ایوان بزرگ سیاستدان، ممتاز مذہبی سکالر اور جماعت اسلامی کے سابق امیر میاں طفیل محمد کے انتقال پر گہرے رنج و غم کا اظہار کرتا ہے۔ مرحوم نہایت اعلیٰ تعلیم یافتہ اور مقبول دینی و سماجی شخصیت تھے۔ مرحوم نے حضرت داتا گنج بخش کی مشہور زمانہ کتاب "کشف المحجوب" کا سلیس ترجمہ بھی کیا۔ یہ ایوان سمجھتا ہے کہ مرحوم کی وفات سے ملک ایک دینی رہنما سے ہی نہیں بلکہ ایک بالغ النظر اور جہاندیدہ سیاسی شخصیت سے بھی محروم	26 جون 2009

Sr. No.	Session No.	Mover /s	Text of Resolution	Date of Passage
			ہو گیا ہے۔ قومی سیاست میں ان کے کردار کو طویل عرصہ تک یاد رکھا جائے گا۔ یہ ایوان دعا گو ہے کہ اللہ تعالیٰ مرحوم کو اپنے جوار رحمت میں جگہ دے اور سوگوار خاندان اور جماعت اسلامی کے کارکنوں کو صبر جمیل عطا فرمائے۔ آمین"	
44	14 th	رانا ثناء اللہ خان، وزیر قانون	"صوبائی اسمبلی پنجاب کا یہ نمائندہ ایوان 9- اکتوبر 2009 کو پشاور کے خیبر بازار، 5- اکتوبر 2009 کو اسلام آباد میں اقوام متحدہ کے عالمی پروگرام برائے خوراک کی عمارت اور ملک کے دیگر حصوں میں ہونے والی دہشت گردی کی حالیہ وارداتوں کی پُر زور مذمت کرتا ہے اور ان واقعات میں ہونے والی ہلاکتوں پر اپنے گہرے رنج و غم کا اظہار کرتا ہے۔ یہ ایوان ہلاک شدگان کے لواحقین کے غم میں برابر کا شریک ہے۔ یہ ایوان 10- اکتوبر 2009 کو جی۔ ایچ۔ کیو، راولپنڈی پر دہشت گردوں کے حملے کی بھی شدید مذمت کرتا ہے اور پاک فوج کے افسروں اور جوانوں کی جرات کو سلام پیش کرتا ہے جنہوں نے نہایت بہادری اور پیشہ وارانہ مہارت سے اس حملے کو نہ صرف ناکام بنایا بلکہ انتہائی مختصر وقت میں درجنوں یرغمالی افراد کی قیمتی جانوں کے ساتھ اس ادارے کی سادھ کو بھی بچا لیا۔ یہ ایوان جی۔ ایچ۔ کیو پر حملے میں شہید ہونے والے پاک فوج خصوصاً ایس۔ ایس۔ جی کے افسران اور اہلکاران کی جرات اور بہادری کو بھی زبردست خراج عقیدت پیش کرتا ہے جنہوں نے اپنی جانوں کا نذرانہ دے کر پاک فوج اور ملک کی عزت اور آبرو میں اضافہ کیا۔ یہ ایوان اس امر پر مکمل یقین رکھتا ہے کہ ان شہداء کا خون رازیاں نہیں جائے گا۔ یہ ایوان اس قرارداد کے ذریعے تمام دہشت گردوں کو یہ پیغام دیتا ہے کہ پوری قوم ان کے چیلنج کو قبول کرتے ہوئے پاک فوج، پولیس اور سیکورٹی کے دیگر اداروں کے شانہ بشانہ کھڑی ہے اور مملکت خدا داد پاکستان کی سلامتی اور استحکام کے منافی ان کے ناپاک ارادوں کو ناکام بنانے کا عزم کرتی ہے۔"	12- اکتوبر 2009
45	14 th	رانا ثناء اللہ خان، وزیر قانون	"صوبائی اسمبلی پنجاب کا یہ نمائندہ ایوان آج یوم دفاع جمہوریت کی مناسبت سے مورخہ 12- اکتوبر 1999 کو جمہوریت پر مارے جانے والے شب خون کی پُر زور مذمت کرتا ہے۔ یہ ایوان اس امر کا برملا اظہار کرتا ہے کہ فوجی آمریت کبھی بھی جمہوریت کا نعم البدل نہیں ہو سکتی۔ تاریخ نے ثابت کیا ہے کہ آمریت کے دور میں ملک دو لخت ہوتا ہے، جناب ذوالفقار علی بھٹو، محترمہ بے نظیر بھٹو اور جناب اکبر بلگٹی جیسے عوامی لیڈر شہید کئے جاتے ہیں، میاں محمد نواز شریف اور میاں محمد شہباز شریف جیسے مقبول لیڈر ملک بدر کئے جاتے ہیں اور دہشت گردی پروان چڑھتی ہے۔ جبکہ جمہوری دور میں ملک کو متفقہ آئین ملتا ہے، پاکستان دُنیا کی واحد اسلامی ایٹمی پاور کا درجہ پاتا ہے اور دہشت گردی کے خاتمے کیلئے مربوط جدوجہد ہوتی ہے۔ صوبائی اسمبلی پنجاب کا یہ نمائندہ ایوان اس عزم کا بھی عہد کرتا ہے کہ سیاسی اداروں کو مضبوط بنایا جائے گا اور آمریت کو کسی بھی شکل میں کبھی بھی قبول نہیں کیا جائے گا۔"	13- اکتوبر 2009
46	14 th	جناب اعجاز احمد خان، پی پی۔ 151	"یہ ایوان صوبائی حکومت سے اس امر کی سفارش کرتا ہے کہ صحافی ہاؤسنگ کالونی کی طرز پر بے گھر وکلاء کو بشرط دستیابی سرکاری زمین گھر فراہم کرنے کی غرض سے وکلاء ہاؤسنگ کالونی بھی ہر سابق ڈویژنل ہیڈ کوارٹر میں بنانے کا اہتمام کیا جائے۔"	13- اکتوبر 2009

Sr. No.	Session No.	Mover /s	Text of Resolution	Date of Passage
47	14 th	رانابا بر حسین، پی پی۔ 217	"یہ ایوان حکومت سے اس امر کی سفارش کرتا ہے کہ سابق وزیر اعلیٰ پنجاب مرحوم غلام حیدر وائیں کی صوبہ میں انجام دی جانے والی خدمات کے پیش نظر میاں چنوں شہر سے گزرنے والی سابقہ جی۔ ٹی۔ روڈ نمبر 15۔ ایل بانی پاس تانوں ٹیکسٹائل ملز بانی پاس تک سڑک کا نام غلام حیدر وائیں روڈ رکھا جائے۔"	13۔ اکتوبر 2009
48	14 th	رانائثناء اللہ خان، وزیر قانون	"صوبائی اسمبلی پنجاب کا یہ نمائندہ ایوان شالگہ، کوہاٹ اور پشاور میں ہونے والے حالیہ بم دھماکوں اور کل مورخہ 15۔ اکتوبر 2009 کو لاہور میں ایف آئی اے بلڈنگ، منادوں پولیس ٹریننگ سنٹر اور بیدیاں میں ایلیٹ فورس کے ٹریننگ سکول میں ہونے والے دہشت گرد حملوں کی پُر زور الفاظ میں مذمت کرتا ہے۔ یہ ایوان ان واقعات میں ہونے والی ہلاکتوں پر اپنے گہرے رنج و غم کا اظہار کرتا ہے اور ہلاک شدگان کے لواحقین کے غم میں برابر کا شریک ہے۔ یہ ایوان سیکیورٹی فورسز کے ان شہداء کو بھی سلام پیش کرتا ہے جنہوں نے بروقت کارروائی کر کے نہ صرف دہشت گردوں کے عزائم کو خاک میں ملایا بلکہ بہت سی قیمتی جانوں کو بھی بچانے میں اپنا کردار ادا کیا۔ یہ ایوان پاک فوج، ریجنل پولیس اور قانون نافذ کرنے والی دیگر ایجنسیوں سے مکمل اظہار تکجہتی کرتا ہے اور اس عزم کا اعادہ کرتا ہے کہ ملک سے آخری دہشت گرد کے خاتمے تک پوری قوم ان فورسز کے ساتھ ہے۔"	16۔ اکتوبر 2009
49	14 th	رانائثناء اللہ خان، وزیر قانون	"صوبائی اسمبلی پنجاب پاکستان کا یہ ایوان، مورخہ 18۔ اکتوبر 2009 کو برادر اسلامی ملک ایران کے صوبے سیستان میں ہونے والے خود کش بم دھماکے کی پُر زور مذمت کرتا ہے اور اس کے نتیجے میں پاسداران انقلاب کے کمانڈروں اور دیگر افراد کی ہلاکت پر گہرے رنج و غم کا اظہار کرتا ہے۔ یہ ایوان اپنے ایرانی بھائیوں کو یقین دلاتا ہے کہ پاکستانی قوم ان کے ہر نقصان کو اپنا نقصان تصور کرتی ہے۔ صوبائی اسمبلی پنجاب، پاکستان کا یہ ایوان اور پوری پاکستانی قوم دُنیا کے کسی حصے میں بھی ہونے والے دہشت گردی کے ہر واقعہ کی بھرپور مذمت کرتی ہے اور ان دھماکوں کو انسانیت کے خلاف ایک مذموم سازش سمجھتی ہے۔ یہ ایوان، ایران کی حکومت اور عوام کے ساتھ مکمل اظہار تکجہتی کرتا ہے اور انہیں یقین دلاتا ہے کہ پاکستانی قوم اس مشکل گھڑی میں اپنے ایرانی بھائیوں کے شانہ بشانہ کھڑی ہے۔"	19۔ اکتوبر 2009
50	14 th	جناب کامران مائیکل، وزیر اقلیتی امور	"صوبائی اسمبلی پنجاب پاکستان کا یہ ایوان، مورخہ 30۔ جولائی 2009 کو ریاں گاؤں، تحصیل گوجرہ اور مورخہ یکم اگست 2009 کر سچن کالونی گوجرہ میں ہونے والے واقعات کی پُر زور مذمت کرتا ہے اور ان واقعات میں جاں بحق ہونے والے بے گناہ اور معصوم افراد کے لواحقین کے ساتھ مکمل اظہار ہمدردی کرتا ہے۔ یہ ایوان پاکستان کی مسیحی برادری کے ساتھ اظہار تکجہتی کرتا ہے اور انہیں یقین دلاتا ہے کہ پاکستان میں رہنے والی اقلیتوں کو آئین میں دیئے گئے حقوق کی مکمل پاسداری کی جائے گی۔ یہ ایوان مطالبہ کرتا ہے کہ ان واقعات کے ذمہ دار افراد کو جلد از جلد قرار واقعی سزا دی جائے۔"	20۔ اکتوبر 2009
51	14 th	سیدہ ماجدہ زیدی، ڈبلیو۔ 353	"اس ایوان کی رائے ہے کہ Slow Learner بچوں کی جلد از جلد بحالی کے پیش نظر حکومت پنجاب کے ہر شہر میں ایک ایسے لرنر کلب (Learner Club) مہیا کرنے کا اہتمام کرے جہاں مذکورہ بچوں کے مصروف رہنے کیلئے تعمیری مشاغل اور Play Grounds کا بھی انتظام ہونیوہاں ایک ماہر نفسیات لیڈی ڈاکٹر بھی موجود ہو جو مذکورہ بچوں کی نگہداشت اور تعلیم و تربیت کیلئے ان کی مناسب رہنمائی کرے۔"	20۔ اکتوبر 2009

Sr. No.	Session No.	Mover /s	Text of Resolution	Date of Passage
52	14 th	محترمہ شمینہ خاور حیات، ڈبلیو-354	"اس ایوان کی رائے ہے کہ وفاقی حکومت ضلع قصور کے ایسے علاقے جو سال ہا سال سے سوئی گیس کی سہولت سے محروم ہیں ان علاقوں میں سوئی گیس فراہم کرنے کیلئے فوری اقدامات کرے تاکہ ان علاقوں کے عوام کی مشکلات کا ازالہ ہو سکے۔"	20- اکتوبر 2009
53	14 th	شیخ علاؤ الدین، پی پی-181	"یہ ایوان سفارش کرتا ہے کہ 1857ء کی جنگ آزادی جو حقیقتاً پاکستان کی بنیاد تھی اور جسے ہمیں کسی صورت نہ بھولنا چاہئے۔ پوری قوم کو جنرل بخت خان اور حضرت محل جیسے عظیم کرداروں کے ساتھ ساتھ ان لا تعداد شہداء کو خراج تحسین پیش کرنا چاہئے جنہوں نے اس راہ حق میں جام شہادت نوش فرمایا تھا اور جس سے پوری قوم کو خاص طور پر نوجوان نسل کو آزادی کی راہ میں شہید ہونے والوں کے ساتھ ساتھ ان غداروں اور ابن الوقت لوگوں اور خاندانوں کے چہرے وقت کی گرد سے نکال کر دکھائے جانے بہت ضروری ہیں۔"	20- اکتوبر 2009
54	14 th	محترمہ فائزہ احمد ملک، ڈبلیو-343	"صوبائی اسمبلی پنجاب کا یہ ایوان پاکستان بھر کے تقریباً 8.52 ملین گھریلو کارکن، جن کی بڑی تعداد خواتین پر مشتمل ہے، کے حقوق کے تحفظ کا عزم کرتا ہے اور پاکستان کی معیشت میں ان گھریلو کارکنوں کے کردار کو سراہتا ہے۔ یہ گھریلو کارکن ملک میں کل خواتین آبادی کے 70 فیصد کی نمائندگی کرتے ہیں۔ یہ کارکن بے شمار گھریلو صنعتوں مثلاً فٹ بال مینوفیکچرنگ، قالین بانی، لکڑی کا کام، دستی کھڑیاں، کشیدہ کاری، چوڑیاں بنانے اور مختلف مال کی پیکنگ سمیت کئی دیگر سرگرمیوں میں اہم کردار ادا کر رہے ہیں۔ یہ ایوان ان کارکنوں کے حقوق کے تحفظ کیلئے موثر قوانین کی ضرورت بھی تسلیم کرتا ہے۔ یہ ایوان سمجھتا ہے کہ گھریلو کارکنوں کے حقوق کے تحفظ، کام کرنے والی جگہوں پر غیر امتیازی سلوک، بچوں سے مزدوری اور جبری مشقت کے خاتمے، کم از کم اجرت کا مقرر کیا جانا، سوشل سیکورٹی کا دائرہ اور اوقات کار جیسے مسائل فوری حل کے متقاضی ہیں۔ یہ ایوان صوبائی اور وفاقی حکومت سے سفارش کرتا ہے کہ ان گھریلو کارکنوں کی بہتری کے لئے فوری اقدامات اٹھائے جائیں جس سے ملک کی معیشت بہتر ہوگی۔ لیبر قوانین میں گھریلو کارکنوں کو شامل کرنے اور ان کی بہتری اور ترقی کیلئے فنڈ مختص کرنے سے پاکستان کو خوشحال ملک بنانے میں مدد ملے گی۔ یہ ایوان سفارش کرتا ہے کہ گھریلو کارکنوں کے اندراج کیلئے یونین کو نسل کی سطح پر ایک مہم شروع کی جائے تاکہ ان کی بہبود کو منظم طریقے سے سرانجام دینے میں مدد مل سکے۔"	21- اکتوبر 2009
55	15 th	رانائشا اللہ خان، وزیر قانون	"صوبائی اسمبلی پنجاب کا یہ نمائندہ ایوان مورخہ 20- اکتوبر 2009 کو انٹرنیشنل اسلامک یونیورسٹی، اسلام آباد میں ہونے والے خود کش دھماکوں، مورخہ 28- اکتوبر 2009 کو پشاور کے مینا بازار، پیپل منڈی میں ہونے والے بم دھماکے، راولپنڈی میں ہونے والے آج 2 نومبر 2009 کے دھماکے اور دہشت گردی کے دیگر واقعات (جن میں لاہور میں آج ہونے والا واقعہ بھی شامل ہے) اور ان کے نتیجے میں یونیورسٹی کے معصوم طلباء و طالبات، پشاور کے ایک سو سے زائد معصوم شہریوں، جن میں بچوں اور خواتین کی ایک بڑی تعداد بھی شامل ہے اور دیگر بے گناہ اور معصوم افراد کی المناک ہلاکتوں کی پر زور الفاظ میں مذمت کرتا ہے۔ یہ ایوان ان تمام مرحومین کے لواحقین کے دکھ اور غم میں برابر کا شریک ہے، اسے قومی سانحہ قرار دیتا ہے اور مرحومین کے درجات کی بلندی کیلئے دعا گو ہے۔ یہ ایوان ان دہشت گردوں کو نہ صرف اسلام اور پاکستان بلکہ پوری انسانیت کا دشمن تصور کرتا ہے جنہوں نے اپنے مذموم مقاصد میں	2- نومبر 2009

Sr. No.	Session No.	Mover /s	Text of Resolution	Date of Passage
			ناکامی کے بعد معصوم طلباء و طالبات، بے گناہ شہریوں، خواتین اور بچوں تک کو نشانہ بنانا شروع کر دیا ہے۔ یہ ایوان پاک فوج کی جانب سے ان دہشت گردوں کے خلاف جاری فیصلہ کن آپریشن "راہ نجات" کی مکمل حمایت کرتا ہے اور دُعا گو ہے کہ یہ آپریشن جلد پایہ تکمیل کو پہنچے تاکہ وطن عزیز ان ملک دشمن عناصر سے پاک ہو سکے۔"	
56	15 th	محترمہ نگہت ناصر شیخ، ڈبلیو۔325	"اس ایوان کی رائے ہے کہ صوبہ پنجاب کے تمام سرکاری ہسپتالوں بالخصوص صوبائی دارالحکومت لاہور کے سرکاری ہسپتالوں میں ایمر جنسی کو دو حصوں میں تقسیم کر کے خواتین ایمر جنسی علیحدہ کی جائے اور اس امر کو یقینی بنایا جائے کہ خواتین ایمر جنسی میں صرف اور صرف لیڈی ڈاکٹر اور لیڈی نرسٹاف ہی تعینات کیا جائے۔"	3۔ نومبر 2009
57	15 th	جناب محمد محسن خان لغاری، پی پی۔245	"یہ ایوان وفاقی حکومت سے اس امر کی سفارش کرتا ہے کہ بلوچستان اور پنجاب کے سنگم پر واقع فورٹ منرو کے علاقہ میں کیدٹ کالج قائم کیا جائے جس میں طلباء کا داخلہ مذکورہ دونوں صوبوں کے مابین برابری کی بنیاد پر ہو، تاکہ بھائی چارے اور یک جہتی کی فضا کو فروغ دیا جاسکے اور دونوں صوبوں کے عوام میں مفاہمت کے جذبے کو تقویت ملے۔"	3۔ نومبر 2009
58	15 th	شیخ علاؤ الدین، پی پی۔181	"اس ایوان کی رائے ہے کہ حالیہ لوڈ شیڈنگ کے باعث بجلی کی بچت کیلئے اور دہشت گردی کے پیش نظر شادی بیاہ اور اس کی تمام رسومات کے فنکشن اور دیگر سرکاری وغیر سرکاری تقریبات، شادی ہالز، پارکوں، ہوٹلوں، سڑکات اور دیگر کھلی جگہوں پر رات دس بجے کے بعد منعقد کرنے پر پابندی عائد کی جائے۔ خلاف ورزی پر قانون کے مطابق سزا دی جائے۔"	3۔ نومبر 2009
59	15 th	محترمہ زوبیہ رباب ملک، ڈبلیو۔360	"اس ایوان کی رائے ہے کہ سرکاری ملازمین کو ریٹائرمنٹ کے بعد ہاؤسنگ کالونی میں ملنے والے گھروں کی ماہانہ قسط کی کٹوتی اپنی صوابدید کے مطابق کروانے کی اجازت دی جائے تاکہ بوقت ریٹائرمنٹ اس پر کم سے کم بوجھ رہ جائے۔"	3۔ نومبر 2009
60	15 th	رانا ثناء اللہ خان، وزیر قانون	"صوبائی اسمبلی پنجاب کا یہ نمائندہ ایوان آج یعنی 3۔ نومبر کے دن سال 2007 میں ایک فوجی آمر کی جانب سے لگائی جانے والے ایمر جنسی پلس کو مارشل لاء قرار دیتا ہے اور 3۔ نومبر 2007 کو اس ملک کی سیاسی تاریخ کا سیاہ ترین دن سمجھتا ہے۔ اس روز اُس آمر نے اپنے مذموم مقاصد حاصل کرنے کی غرض سے آئین پاکستان کو دوسری بار معطل کیا، عدلیہ کو مفلوج کرنے کی ناپاک سازش کی اور اعلیٰ عدلیہ کے 60 سے زائد ججوں کو نہ صرف غیر قانونی طور پر برطرف کیا بلکہ انہیں بچوں سمیت قید بھی کر دیا۔ یہ ایوان اس فوجی آمر کے ان تمام اقدامات کو خلاف آئین، خلاف قانون اور خلاف جمہوریت قرار دیتا ہے اور ان کی پُر زور الفاظ میں مذمت کرتا ہے۔ یہ ایوان ان غیر آئینی اقدامات کے خلاف سیاسی جماعتوں، وکلاء، سول سوسائٹی، میڈیا اور عوام کی تاریخی جدوجہد کو زبردست خراج تحسین پیش کرتا ہے۔ یہ ایوان اس امر کا عہد کرتا ہے کہ ملک میں جمہوریت کو مضبوط کیا جائے گا اور اس قسم کے غیر جمہوری اور غیر آئینی اقدامات کی آئندہ بھی بھرپور مزاحمت کی جائے گی۔"	3۔ نومبر 2009
61	15 th	چودھری ظہیر الدین خان، لیڈر آف	"صوبائی اسمبلی پنجاب کا یہ ایوان آج شاعر مشرق، مکتبہ پاکستان اور نظریہ پاکستان کے خالق علامہ ڈاکٹر محمد اقبال کے 132 ویں یوم ولادت کی مناسبت سے علامہ	9۔ نومبر 2009

Sr. No.	Session No.	Mover /s	Text of Resolution	Date of Passage
		اپوزیشن	صاحب کو زبردست خراج عقیدت پیش کرتا ہے۔ علامہ اقبال کی شاعری، تصوف، روحانیت، ریاست کی ترقی و خوشحالی، قوم کی اصلاح، تعلیم و تحقیق کے میدان میں مہارت حاصل کرنے، جنگ و امن میں قومی ذمہ داریوں کو نبھانے سمیت ہر محاذ پر ہمارے لئے راہنمائی اور جستجو کی تڑپ پیدا کرتی ہے۔ اُن کی شاعری میں وطن پرستی کے جذبات اور انسانی زندگی کے حقیقی مسائل کا ابدی اور بہترین حل موجود ہے۔ یہ ایوان مسلمانان ہند کو الگ مملکت کے حصول کی خوشخبری دینے والی اس عظیم ہستی کے یوم ولادت پر اس عہد کا اعادہ کرتا ہے کہ اس مملکت خدا داد پاکستان کو علامہ اقبال اور قائد اعظم کی خواہشات کے مطابق ایک عظیم مملکت بنایا جائے گا اور اقوام عالم میں اس کا مقام دلوانے کیلئے ہر ممکن جدوجہد کی جائے گی۔"	
62	16 th	جناب محمد یار ہراج، پی پی۔ 215	"اس ایوان کی رائے ہے کہ حکومت صوبہ پنجاب میں تین مرلہ اور پانچ مرلہ سکیم کے تحت مستحقین / غریبوں میں بغیر کسی معاوضہ کے رہائشی پلاٹ الاٹ کرے اور گھرنانے کیلئے آسان شرائط پر بغیر سود کے قرضہ کی سہولت بھی دے۔"	26۔ جنوری 2010
63	16 th	محترمہ نسیم لودھی، ڈیلیو۔ 347	"یہ ایوان وفاقی حکومت سے اس امر کی سفارش کرتا ہے کہ حالات و واقعات کے پیش نظر سرکاری اور غیر سرکاری سکولوں میں طلباء کیلئے NCC کی ٹریننگ فوری طور پر شروع کرنے کے اقدامات کرے۔"	26۔ جنوری 2010
64	16 th	شیخ علاؤ الدین، پی پی۔ 181	"یہ ایوان وفاقی حکومت سے مطالبہ کرتا ہے کہ ہندوستان کو تجارتی راہ داری دینے پر کسی بھی قسم کا کوئی معاہدہ یا مفاہمت اس وقت تک نہ کرے جب تک ہندوستان مقبوضہ کشمیر میں حق رائے دہی دینے کا اعلان نہ کرے۔ دریاؤں کے پانی کا گھمبیر مسئلہ حل نہ کرے۔ فوری طور پر تمام ہندوستانی چینلز کو بند کیا جائے اور اس کے ساتھ ساتھ تمام ہندوستانی مصنوعات جو بلواسطہ یا بلاواسطہ ملک میں درآمد کی جا رہی ہیں، اُن پر پابندی لگائی جائے۔"	26۔ جنوری 2010
65	16 th	جناب کامران مائیکل، وزیر اقلیتی امور	"پنجاب اسمبلی کا یہ معزز ایوان معصوم شازیہ دختر بشیر مسیح کے پُر تشدد قتل کی پُر زور مذمت کرتا ہے اور شازیہ کے لواحقین سے اظہارِ ہمدردی رکھتا ہے اور یہ سفارش کرتا ہے کہ شازیہ کے قتل کے ملزمان کو قرار واقعی سزا دی جائے تاکہ معصوم بچوں کو قتل کرنے والے ایسے درندہ صفت افراد کے خلاف سخت عبرت ناک سزا عمل میں لائی جائے تاکہ آئندہ کسی کو پاکستان کی بیٹی کے ساتھ تشدد اور ظلم کرنے کی جرات نہ ہو۔ یہ ایوان شازیہ قتل کیس کا فوری نوٹس لینے پر شازیہ کے لواحقین کے ساتھ اظہارِ ہمدردی کرتے ہوئے ان کی مالی معاونت کرنے پر ہم صدر پاکستان، وزیر اعظم پاکستان بالخصوص وزیر اعلیٰ پنجاب میاں شہباز شریف صاحب کی طرف سے بروقت قانونی کارروائی عمل میں لاکر مجرمان کو گرفتار کرنے اور خود شازیہ کے گھر جا کر اس کے لواحقین کو تسلی دینے اور انصاف فراہم کرنے کا وعدہ کرنے پر ہم خادم اعلیٰ پنجاب اور قائد پاکستان مسلم لیگ (ن) میاں نواز شریف کے ان اقدامات کو خراج تحسین پیش کرتے ہیں۔ یہ ایوان سفارش کرتا ہے کہ باہنسی والا سمبڑیل، کوریاں اور سانحہ گوجرہ کے ملزمان کو فوری گرفتار کر کے قرار واقعی سزا دی جائے اور سانحہ گوجرہ کے تحقیقاتی کمیشن کی رپورٹ کی روشنی میں جن سرکاری احکام کے خلاف کارروائی کی سفارش کمیشن کی طرف سے کی گئی ہے فوری کارروائی عمل میں لاتے ہوئے اُن افسران کے خلاف انضباطی کارروائی عمل میں لائی جائے۔"	26۔ جنوری 2010

Sr. No.	Session No.	Mover /s	Text of Resolution	Date of Passage
66	16 th	جناب علی حیدر نور خان نیازی، پی پی۔45	"اسلامی جموریہ پاکستان کے سب سے بڑے صوبہ پنجاب کی اسمبلی کا یہ نمائندہ ایوان ناروے کے اخبار آفتن پوستن Aften Posten کی طرف سے نبی اکرم ﷺ کی شان اقدس میں گستاخی کرتے ہوئے توہین آمیز خاکے شائع کرنے کی شدید مذمت کرتا ہے اور ناروے و ڈنمارک کی حکومتوں سے مطالبہ کرتا ہے کہ وہ گستاخانہ خاکے شائع کرنے والے اخبارات کی صحافتی دہشت گردی کا سختی سے نوٹس لیں، ناروے سمیت مغربی ممالک دنیا بھر میں بین المذاہب ہم آہنگی کے داعی ہیں، جبکہ اس دعویٰ کے برعکس انہی ممالک میں اخبارات اور میڈیا کے لوگ نبی آخر الزمان ﷺ کی (نعوذ باللہ) تسلسل کے ساتھ توہین کرنے کے امت مسلمہ کے جذبات بھڑکانے کی سازشیں کر رہے ہیں۔ یہ ایوان واضح کر دینا چاہتا ہے کہ نبی اکرم ﷺ کی حرمت کا تحفظ ہر مسلمان کے ایمان کا حصہ ہے اور اس پر کسی صورت خاموش نہیں رہا جاسکتا، توہین آمیز خاکوں کی اشاعت کے پے در پے واقعات پر پوری دنیا کے مسلمانوں میں سخت غم و غصہ اور بے چینی پائی جاتی ہے، لہذا دنیا میں امن کے قیام کیلئے مسلمانوں کی دل آزاری کا یہ مذموم سلسلہ فی الفور بند ہونا چاہئے۔ یہ ایوان وفاقی حکومت سے سفارش کرتا ہے کہ اقوام متحدہ سے پُر زور مطالبہ کیا جائے کہ حضرت آدم علیہ السلام سے لے کر حضرت محمد ﷺ تک کسی بھی نبی کی شان میں گستاخی کرنے کے انسداد کیلئے موثر قانون سازی کی جائے اور اس جرم کے مرتکب اداروں اور اشخاص کو مثالی سزا دی جاسکے نیز یہ ایوان مطالبہ کرتا ہے کہ سوئس حکومت مساجد کے میناروں کی تعمیر پر پابندی ختم کرے اور فرانس اور دیگر یورپی ممالک حجاب اور دیگر اسلامی شعائر کے خلاف ہرزہ سرائی بند کریں۔"	یکم فروری 2010
67	16 th	جناب محمد محسن خان لغاری، پی پی۔245	"صوبائی اسمبلی پنجاب کا یہ نمائندہ ایوان سمجھتا ہے کہ چشمہ جہلم رابطہ نہر پر حکومت پنجاب کے پاور پلانٹ لگانے کے منصوبے کے حوالے سے صوبہ سندھ کے تحفظات مبنی برحقائق نہ ہیں۔ اس منصوبے سے صوبہ سندھ کے مفادات کو زک پہنچنے یا قلت آب کا کوئی خدشہ موجود نہ ہے۔ صوبہ پنجاب نے کبھی بھی کسی دوسرے صوبہ کی حق تلفی نہیں کی ہے بلکہ حالیہ متفقہ این ایف سی ایوارڈ اس بات کا ثبوت ہے کہ صوبہ پنجاب بین الصوبائی ہم آہنگی پر نہ صرف یقین رکھتا ہے بلکہ دوسرے صوبوں کے جائز حقوق کو تسلیم بھی کرتا ہے۔ اس ایوان کی رائے ہے کہ پنجاب حکومت اس سلسلے میں حکومت سندھ کے تحفظات دور کرنے کیلئے ضروری اقدامات کرے۔"	2۔ فروری 2010
68	16 th	محترمہ زوبیہ رباب ملک، ڈبلیو۔360	"اس ایوان کی رائے ہے کہ حکومت صوبہ پنجاب میں تمام رجسٹرڈ دینی مدارس کی انتظامیہ کو اس امر کا پابند کرے کہ دینی مدارس میں طلباء کو دینی تعلیم کے ساتھ ساتھ عام تعلیم اور خاص طور پر کمپیوٹر کی تعلیم بھی دی جائے۔"	2۔ فروری 2010
69	16 th	جناب اعجاز احمد خان، پی پی۔151	"یہ ایوان حکومت پاکستان سے اس امر کی سفارش کرتا ہے کہ صوبہ میں بچوں کے ساتھ بڑھتی ہوئی زیادتی کے واقعات کی روک تھام کیلئے جرائم میں ملوث ملزمان کے مقدمات کی سماعت انسداد دہشت گردی میں بھجوانے کیلئے انسداد دہشت گردی ایکٹ 1997 میں ضروری ترامیم کی جائیں۔"	2۔ فروری 2010
70	16 th	جناب طاہر اقبال چودھری، پی پی۔236	This House resolves that the Government should start creating wheat storage silos to store wheat in the Province immediately.	2۔ فروری 2010

Sr. No.	Session No.	Mover /s	Text of Resolution	Date of Passage
71	16 th	محترمہ شمینہ خاور حیات، پی پی۔ 354	"یہ ایوان وفاقی حکومت سے سفارش کرتا ہے کہ وہ ملک بھر میں تمام موبائل فون کمپنیوں کو یہ ہدایت جاری کرے کہ وہ معاشرے کے رجحان میں تبدیلی کیلئے ایسے سستے Late Night Package کو فروغ نہ دیں۔ جس کی وجہ سے نوجوان نسل بالخصوص طلباء و طالبات سونے کی بجائے رات بھر جاگتی رہے۔ اس وقت ملک بھر میں طلباء و طالبات جو قوم کا مستقبل ہیں، ایسے Late Night Package کی بدولت اخلاقی، سماجی اقدار کو بھول کر اپنے اصل مقصد سے ہٹ گئے ہیں اور یہ نوجوان نسل، گرتی ہوئی صحت، گرتے ہوئے معیار تعلیم اور ذہنی پستنگی کے ساتھ تباہی کے دہانے پر پہنچ چکی ہے۔ اس لئے ضروری ہے کہ فوری طور پر Late Night Package پر پابندی عائد کی جائے۔"	2۔ فروری 2010
72	16 th	ڈاکٹر سامیہ امجد، ڈبلیو۔ 357	"اس ایوان کی رائے ہے کہ صوبائی حکومت پیرامیڈیکل سٹاف کا سروس سٹرکچر (Service Structure) جلد از جلد منظور کرے تاکہ مذکورہ سٹاف میں اس سلسلہ میں پائی جانے والی بے چینی ختم ہو سکے کیونکہ صوبہ سرحد، صوبہ سندھ، صوبہ بلوچستان اور آزاد کشمیر میں سروس سٹرکچر منظور ہو کر اس پر عمل درآمد شروع ہو چکا ہے۔"	2۔ فروری 2010
73	16 th	رانائثناء اللہ خان، وزیر قانون	"صوبائی اسمبلی پنجاب کا یہ نمائندہ ایوان نواسہ رسول ﷺ حضرت امام حسینؑ اور ان کے خاندانہ کے دوسرے افراد جو کربلا میں شہید ہوئے، کے چہلم کے موقع پر اسلام کے ان سب سے عظیم شہداء کو بھرپور خراج عقیدت پیش کرتا ہے۔ یہ ایوان حضرت امام حسینؑ اور ان کے ساتھیوں کی شہادت سے ملنے والے پیغامِ حق و صداقت کو عالم اسلام کے تمام مسلمانوں کیلئے مشعل راہ تصور کرتا ہے۔ اس ایوان کی رائے ہے کہ سامراجی قوتوں کے سامنے ڈٹ جانا، اصولوں پر سمجھوتہ نہ کرنا اور قربانی کی لازوال مثال قائم کرنا حسینیت کا وہ خوبصورت درس ہے جو تاقیامت تمام مسلمانوں کیلئے ایک قابل تقلید راہ عمل کا سبب بنتا رہے گا۔"	5۔ فروری 2010
74	16 th	ڈاکٹر اسماء ممدوٹ، ڈبلیو۔ 363	"صوبائی اسمبلی پنجاب کے اس معزز ایوان کی رائے ہے کہ حضرت محمد ﷺ کی نواسی اور حضرت علی کرم اللہ وجہہ کی صاحبزادی سیدہ رقیہ بنت علی المعروف بی بی پاک دامناں جن کے حضور حضرت داتا گنج بخش، حضرت خواجہ معین الدین چشتی، حضرت جلال الدین اوچوی بخاری، حضرت شہباز قلندر اور دوسرے اولیاء کرام حاضری دیتے رہے ہیں، کے مزار کی حالت زار حکومت وقت کی فوری توجہ کی متقاضی ہے۔ یہ ایوان سمجھتا ہے کہ جس طرح عالم اسلام میں شام، ایران، عراق میں مقام مقدسہ کی عمارت کی تزئین و آرائش اور توسیع کی جاتی ہے اور جس طرح ہمارے صوبہ پنجاب میں حضرت داتا گنج بخش علی ہجویری، حضرت بہاؤ الدین زکریا، حضرت بابا فرید گنج شکر کے مزار مقدسہ کی تعمیر و توسیع سارا سال جاری رہتی ہے، اسی طرح حضرت بی بی پاک دامناں کا مزار مقدسہ بھی خصوصی توجہ کا متقاضی ہے۔ یہ ایوان حکومت سے نہ صرف اس دربار کی تعمیر و توسیع کی سفارش کرتا ہے بلکہ اس امر کی بھی سفارش کرتا ہے کہ محکمہ مال کے ریکارڈ کے مطابق اس مزار مقدس کیلئے مختص 72 کنال رقبہ کو ناجائز تقابضین سے واگزار کر کے میگا پروجیکٹ کے طور پر حضرت بی بی پاک دامناں کے شایان شان نہ صرف مقبرہ تعمیر کیا جائے بلکہ اندرون ملک اور بیرون ملک سے آنے والے زائرین کیلئے باعزت سہولیات میسر کرے۔"	5۔ فروری 2010
75	16 th	رانائثناء اللہ خان، وزیر قانون	"صوبائی اسمبلی پنجاب کا یہ نمائندہ ایوان آج 5۔ فروری کو یوم کشمیر کے حوالے سے مقبوضہ جموں و کشمیر میں جاری کشمیری بھائیوں کی جدوجہد آزادی کی بھرپور حمایت کا ایک بار پھر اعادہ کرتا ہے۔ یہ ایوان اقوام متحدہ کی 13۔ اگست 1948 اور 5۔ جنوری 1949 کی قراردادوں پر فی الفور عمل درآمد کا مطالبہ کرتا ہے۔ یہ	5۔ فروری 2010

Sr. No.	Session No.	Mover /s	Text of Resolution	Date of Passage
			ایوان یہ بھی مطالبہ کرتا ہے کہ ان قراردادوں کی روشنی میں ریاست جموں و کشمیر میں فوری طور پر استصواب رائے کرایا جائے، پوری ریاست سے فوجوں کا انخلا کیا جائے اور کشمیری عوام پر جاری مظالم کو بند کیا جائے۔ یہ ایوان عالمی برادری سے اپیل کرتا ہے کہ کشمیریوں کی بھرپور سیاسی، اخلاقی اور سفارتی حمایت کرے۔ یہ ایوان اپنے کشمیری بھائیوں کو ایک بار پھر یقین دلاتا ہے کہ پوری پاکستانی قوم حق خود ارادیت کے حصول تک ان کے شانہ بشانہ کھڑی ہے۔"	
76	16 th	رانائثناء اللہ خان، وزیر قانون	"صوبائی اسمبلی پنجاب کا یہ ایوان ڈاکٹر عافیہ صدیقی صاحبہ اور ان کے خاندان کے ساتھ اظہارِ بیچختی کرتا ہے۔ یہ ایوان اس امید کا اظہار کرتا ہے کہ ڈاکٹر عافیہ صدیقی صاحبہ کے کیس میں انصاف کے تقاضوں کو بلا امتیاز اور بلا تفریق پورا کیا جائے گا۔ یہ ایوان وفاقی حکومت سے بھی مطالبہ کرتا ہے کہ وہ سفارتی سطح پر اس معاملے کو پاکستانی عوام کے جذبات اور احساسات کے مطابق حل کرنے کی کوشش کرے اور ڈاکٹر عافیہ صاحبہ کو ہر ممکن قانونی اور سفارتی تعاون فراہم کرے۔ یہ ایوان امید کرتا ہے کہ انسانی حقوق اور انصاف کے دعویدار ملک امریکا میں، اس کے دہشت گردی کے خلاف جنگ کے سب سے بڑے اتحادی ملک پاکستان کی بیٹی کے ساتھ بھی انصاف ہوگا۔"	5- فروری 2010
77	16 th	محترمہ شمینہ خاور حیات، ڈبلیو۔354	"یہ ایوان وفاقی حکومت سے سفارش کرتا ہے کہ ہائر ایجوکیشن کمیشن نے ایک ہزار پاکستانی طلباء و طالبات کو MBBS کی تعلیم کیلئے کیوبا (Cuba) بھیجا تھا، ان طلباء و طالبات کی ابتدائی دو سال کی تعلیم مکمل ہو چکی ہے۔ اگلے تین سالوں کی تعلیم کیلئے ٹیچنگ ہسپتال (Teaching Hospital) نہ ہونے کے باعث مکمل نہیں ہو رہی ہے، ان کو شدید مشکلات کا سامنا کرنا پڑ رہا ہے۔ ان طلباء و طالبات کی تعلیم مکمل کرنے کیلئے انہیں ٹیچنگ ہسپتال (Teaching Hospital) کے ساتھ منسلک کرنے کیلئے فوری طور پر مثبت اقدامات کئے جائیں تاکہ طلباء و طالبات بروقت تعلیم مکمل کر سکیں۔"	11- فروری 2010
78	16 th	سیدہ ماجدہ زیدی، ڈبلیو۔353	"یہ ایوان صوبائی حکومت سے اس امر کی سفارش کرتا ہے کہ چوک یتیم خانہ میں جلد از جلد Under Pass، Overhead Bridge تعمیر کرنے کے انتظامات کئے جائیں تاکہ عوام کو ٹریفک کی شدید مشکلات سے نجات مل سکے۔"	16- فروری 2010
79	16 th	محترمہ نسیم ناصر خواجہ، ڈبلیو۔314	"صوبائی اسمبلی پنجاب کے اس ایوان کی رائے ہے کہ شہر اقبال سیکلوٹ میں موجود مرجعِ خلائق، رشد و ہدایت کے دیرینہ مرکز حضرت امام علی الحقیق کا روزہ مبارک ہے۔ جہاں بے شمار عقیدت مند روزانہ حاضری دیتے ہیں اور فیض پاتے ہیں۔ اللہ کی برگزیدہ ہستی حضرت امام علی الحقیق کے روزہ مبارک کے ساتھ ایک میدان بھی موجود ہے جسے ہر جمعرات کو میلے کی آڑ میں بے ہودگی کا مرکز بنا دیا جاتا ہے جس بنا پر تماش بین بھی کثیر تعداد میں وہاں آتے ہیں اور زائرین کیلئے تکلیف کا باعث بنتے ہیں اور ٹریفک کا ایک گھمبیر مسئلہ بھی کھڑا ہو جاتا ہے۔ ان معاملات کا مناسب حل کیا جائے۔ اس ایوان کی یہ بھی رائے ہے کہ روزہ مبارک سے منسلک میدان کو علاقہ کے عوام کے دیرینہ مطالبے پر ایک پبلک پارک بنا دیا جائے اور اس کیلئے فنڈز جاری فرمائے جائیں۔ اس طرح ہم بزرگ و برگزیدہ ہستی حضرت امام علی الحقیق کے مزار کی حرمت کو بھی قائم رکھنے کے ساتھ ساتھ علاقے میں پھیلنے والی بے راہ روی، خرافات اور ٹریفک جام ہونے کی مصیبت سے بچ سکیں گے۔"	16- فروری 2010

Sr. No.	Session No.	Mover /s	Text of Resolution	Date of Passage
80	16 th	رانا محمد افضل خان، پی پی۔ 66	" اس ایوان کی رائے ہے کہ پاکستان میں بجلی کی کمی جس کی وجہ سے ہماری معیشت مفلوج اور زندگیاں اجیرن ہو گئی ہیں، نیوکلیر بجلی کے بڑے پلانٹ حاصل کرنے کیلئے جو پابندیاں ہمارے اوپر امریکہ، فرانس، برطانیہ اور ان کے زیر اثر دوسرے ممالک کے علاوہ IAEA (انٹرنیشنل ایٹم انرجی ایجنسی) نے لگائی ہیں، ان کو ختم کروایا جائے۔ یہی تمام ممالک War on Terror جو کہ ہماری جنگ نہیں اس پر پاکستان کو ہر طرح سے استعمال کر رہے ہیں جبکہ پاکستان پر نیوکلیر پاور پلانٹ کے حصول پر پابندیاں لگا کر پاکستان کی ترقی کے راستے محدود کر رہے ہیں۔ نیوکلیر بجلی پن بجلی کے بعد سستی ترین بجلی ہے اور فرانس جیسا ملک اپنی ضرورت کا 72% بجلی نیوکلیر پلانٹ سے پیدا کرتا ہے جبکہ پاکستان صرف 1.2% بجلی نیوکلیر بجلی گھروں سے پیدا کرتا ہے۔ یہ ایوان وفاقی حکومت سے سفارش کرتا ہے کہ نیوکلیر پاور پلانٹ کی حصول اور تنصیب میں حائل رکاوٹ کو دور کرنے کیلئے ضروری اقدامات کرے۔"	16- فروری 2010
81	16 th	محترمہ ثمنہ خاور حیات، ڈبلیو۔ 354	"اس ایوان کی رائے ہے کہ قرآن پاک کے پرانے نسخہ جات، مقدس آیات اور دیگر متبرک اوراق کو زمین میں دفن کرنے یا سمر/دریا میں بہانے کی بجائے حکومتی سطح پر ری سائیکلنگ کرنے کا سسٹم رائج کیا جائے اور حکومت ری سائیکلنگ پلانٹ لگانے کیلئے فوری اقدامات کرے تاکہ قرآن پاک کے پرانے نسخہ جات کو بے حرمتی سے بچایا جاسکے۔"	17- فروری 2010
82	16 th	سید حسن مرتضیٰ، پی پی۔ 74	"یہ ایوان حکومت سے اس امر کی سفارش کرتا ہے کہ صوبہ پنجاب محکمہ انہار کے جو جنگلات، محکمہ جنگلات حکومت پنجاب کے سپرد کئے گئے تھے ان کی زبوں حالی کی وجہ سے واپس محکمہ انہار کے سپرد کئے جائیں۔"	22- فروری 2010
83	16 th	جناب خالد جاوید اصغر گھرال، پی پی۔ 108	"اس ایوان کی رائے ہے کہ حکومت 25- ایکڑ تک کے مالک کو زرعی ٹیکس سے مستثنیٰ قرار دے۔"	23- فروری 2010
84	16 th	محترمہ طلعت یعقوب، ڈبلیو۔ 335	"اس ایوان کی رائے ہے کہ صوبائی حکومت صوبہ پنجاب کے تمام اضلاع میں ووٹ پولیس اسٹیشن جس میں تمام ضروری آفیسرز اور اہلکاران ہوں، قائم کئے جائیں۔"	23- فروری 2010
85	19 th	رانائشا اللہ خان، وزیر قانون	"صوبائی اسمبلی پنجاب کا یہ ایوان یکم جولائی 2010 کو داتا کی نگر می لاہور میں برصغیر کی عظیم بزرگ ہستی سید علی ہجویری رحمۃ اللہ علیہ المعروف حضرت داتا گنج بخش کے مزار پر ہونے والے خودکش حملوں اور اس کے نتیجے میں ہونے والے جانی نقصان کو بدترین قومی سانحہ قرار دیتا ہے، اس کی شدید ترین الفاظ میں مذمت کرتا ہے اور اس پر اپنے انتہائی رنج و الم کا اظہار کرتا ہے۔ برصغیر میں اسلام کا نور پھیلانے والی اس عظیم ترین شخصیت کے مزار شریف پر ہونے والے اس واقعے سے نہ صرف پاکستان بلکہ تمام عالم اسلام کے مسلمانوں کے جذبات کو ناقابل تلافی ٹھیس پہنچی ہے۔ یہ ایوان اس واقعہ کو اسلام اور وطن عزیز کے خلاف ایک مذموم سازش قرار دیتا ہے اور سمجھتا ہے کہ ان کارروائیوں کے پیچھے پوشیدہ ہاتھ کو بے نقاب کرنا ضروری ہے۔ یہ ایوان زائرین کے قتل عام کو ایسا بدترین المیہ قرار دیتا ہے جس کی پوری انسانی تاریخ میں مثال نہیں ملتی۔ پنجاب اسمبلی کا یہ ایوان ان خودکش حملوں کے نتیجے میں شہید ہونے والے بے گناہ اور معصوم زائرین کے اہل خانہ کے غم میں برابر کا شریک ہے اور اللہ تعالیٰ سے مرحومین کی بلندی درجات کیلئے دعا گو ہے۔ یہ ایوان جناح ہسپتال اور ہال روڈ پر	5- جولائی 2010

Sr. No.	Session No.	Mover /s	Text of Resolution	Date of Passage
			ہونے والے دہشت گردی کے واقعات کی بھی بھرپور مذمت کرتا ہے اس دہشت گردی کے نتیجے میں شہید ہونے والے پولیس اہلکاران اور معصوم شہریوں کی شہادت پر دل گرفتہ ہے۔ یہ ایوان ماڈل ٹاؤن اور گڑھی شاہی شاہو میں واقع عبادت گاہوں میں ہونے والے دہشت گردی کے واقعات کی بھی پُر زور مذمت کرتا ہے اور یہ عہد کرتا ہے کہ احمدیوں سمیت تمام اقلیتوں کے جان و مال کی حفاظت کیلئے تمام تر وسائل بروئے کار لائے جائیں گے۔ ایوان یہ دُعا بھی کرتا ہے کہ پروردگار ان واقعات میں ملوث افراد کو جلد کیفر کردار تک پہنچائے اور پاکستان کے تمام شہریوں کو ایسی ہمت عطا فرمائے کہ جس سے وہ ان اسلام دشمن اور ملک دشمن عناصر کا جرات سے مقابلہ کر سکیں۔ یہ ایوان اس قرارداد کے ذریعے تمام دہشت گردوں کو یہ پیغام دیتا ہے کہ پوری قوم ان کے مذموم عزائم کے خلاف متحد ہے اور اسلام اور مملکت خداداد پاکستان کی سلامتی اور استحکام کے منافی ان کے ناپاک ارادوں کو ناکام بنانے کا عزم کرتا ہے۔"	
86	19 th	جناب محمد محسن خان لغاری، پی پی۔ 245	"یہ ایوان حکومت سے اس امر کی سفارش کرتا ہے کہ ڈی جی خان میں جو میڈیکل کالج قائم کیا گیا ہے اس میں داخلہ کیلئے ڈی جی خان کے ٹرانسپل ایریا کے بچوں کیلئے مناسب سیٹیں مختص کی جائیں۔"	6۔ جولائی 2010
87	19 th	محترمہ ثمنہ خاور حیات، ڈبلیو۔ 354	"یہ ایوان وفاقی حکومت سے اس امر کی سفارش کرتا ہے کہ حضرت فاطمہ الزہرہ جو ایک اچھی بیٹی، عمدہ بیوی اور مثالی ماں تھیں، اس لئے انکے یوم ولادت 20 جمادی الثانی کو "یوم خواتین" کے طور پر منایا جائے۔"	6۔ جولائی 2010
88	19 th	جناب محمد ثناء اللہ خان مستقی خیل، پی پی۔ 47	"پنجاب اسمبلی کا یہ اجلاس گزشتہ کچھ عرصے سے ذرائع ابلاغ کے بعض حصوں میں جمہوری اداروں، سیاسی راہنماؤں اور عوامی نمائندوں کے بارے میں کئے جانے والے غیر ذمہ دارانہ پراپیگنڈہ کو تشویش کی نظر سے دیکھتا ہے اور اس رائے کا حامل ہے کہ یہ پراپیگنڈہ پاکستان میں جمہوریت کے مستقبل اور آئین و قانون کی بالادستی کے حوالے سے منفی اثرات کا حامل ہو سکتا ہے۔ اس ایوان کے تمام اراکین متفقہ طور پر جمہوری اداروں اور عوامی نمائندوں کے خلاف شروع کی جانے والی اس غیر ضروری پراپیگنڈہ مہم کی مذمت کرتے ہیں اور میڈیا کے ذمہ داران سے مطالبہ کرتے ہیں کہ وہ ملک و قوم کے وسیع تر مفاد میں جمہوری اداروں، عوامی نمائندوں اور سیاسی راہنماؤں کے بارے میں بے بنیاد، بلا تحقیق اور توہین آمیز اور غیر ذمہ دارانہ پروگرام پیش کرنے سے احتراز کریں۔ یہ ایوان پوری دیانتداری سے سمجھتا ہے کہ بعض ٹیلی ویژن چینلز نے اس ایوان کی معزز خواتین اراکین کی فوٹیج پر مبنی بیسودہ بھارتی گانوں کے ساتھ پروگرام پیش کر کے غیر ذمہ دارانہ، اخلاقیات اور مشرقی روایات کی بدترین مثال پیش کی ہے جس کی جتنی بھی مذمت کی جائے کم ہے۔ یہ اجلاس ان چینلز سے قوم کی قابل احترام نمائندہ خواتین کے بارے میں دکھائے جانے والے اس قابل مذمت پروگرام پر آئندہ کیلئے محتاط رہنے کا مطالبہ کرتا ہے۔ یہ ایوان وطن عزیز میں ذمہ دارانہ اور غیر جانبدارانہ صحافت کرنے والے اہل صحافت کے کردار اور قربانیوں کا معترف ہے اور ان کی قومی خدمات پر انہیں خراج تحسین پیش کرتا ہے۔ تاہم یہ ایوان ذمہ دارانہ اور آزاد صحافت کے ذمہ داران سے یہ مطالبہ کرتا ہے کہ وہ صحافت میں مذموم ہتھکنڈوں، غیر ذمہ دارانہ رپورٹنگ اور مخصوص مفادات کیلئے سیاسی اور غیر سیاسی شخصیتوں کی کردار کشی کے رجحان کی حوصلہ شکنی کرنے کیلئے آگے بڑھیں اور اپنا کردار ادا کریں۔ پنجاب اسمبلی کے اراکین کا یہ اجلاس میڈیا پر قومی سیاسی شخصیتوں کے بارے میں تبصرہ آرائی میں تضحیک آمیز عنصر کی شمولیت اور اس ضمن میں گروہی اور علاقائی بنیاد پر روار کھے جانے والے امتیازی برتاؤ کو بھی تشویش کی نظر سے دیکھتا ہے۔ پنجاب اسمبلی کا یہ اجلاس حکومت سے	9۔ جولائی 2010

Sr. No.	Session No.	Mover /s	Text of Resolution	Date of Passage
			مطالبہ کرتا ہے کہ وہ اراکین اسمبلی اور میڈیا کے نمائندوں پر مشتمل ایک مشترکہ کمیٹی کو تشکیل دے جو اس صورتحال کا جائزہ لے کر قابل عمل سفارشات پیش کرے۔"	
89	19 th	رانا ثناء اللہ خان، وزیر قانون	"پنجاب اسمبلی کا یہ اجلاس سمجھتا ہے کہ پاکستانی عوام، سیاسی کارکنوں، صحافیوں، دانشوروں اور وکلاء کی بے شمار قربانیوں کے بعد بحال ہونے والے جمہوری عمل کا تسلسل اور تحفظ معاشرے کے ان تمام طبقات کے درمیان مثالی اتحاد اور یکجہتی کے بغیر ممکن نہیں۔ یہ اجلاس سمجھتا ہے کہ گزشتہ دنوں کے واقعات نے اپنے نتائج کے اعتبار سے اتحاد اور یکجہتی کی اس فضا کو متاثر کیا ہے چنانچہ وطن عزیز میں جمہوریت کے تحفظ اور آئین کی بالادستی کے تقاضوں کے پیش نظر یہ قرارداد لانا ضروری ہے۔ پنجاب اسمبلی کا یہ اجلاس پاکستان میں جمہوری آزادیوں، آئین اور قانون کی حکمرانی اور عوامی امنگوں کی ترجمانی میں صحافت اور اہل صحافت کے کردار کو خراج تحسین پیش کرتا ہے۔ اس اجلاس کے نزدیک پاکستان میں آمریت کے خاتمے اور عوام کی حکمرانی اور عدلیہ کی بالادستی کی کوئی تحریک، آزاد اور غیر جانبدارانہ صحافت کے عملی تعاون اور اہل صحافت کی قربانیوں کے بغیر کامیاب نہیں ہو سکتی تھی۔ یہ ایوان آزادی صحافت کے خلاف ہونے والے کسی بھی اقدام کو جمہوریت اور جمہوری عمل پر حملہ تصور کرتا ہے اور اپنے اس عزم کا اعادہ کرتا ہے کہ اہل صحافت ایسے کسی بھی اقدام کے خلاف اپنی جدوجہد میں اس ایوان کے اراکین کو اپنے شانہ بشانہ پائیں گے۔ یہ ایوان اس غلط فہمی کی پرزور تردید کرتا ہے کہ اراکین پنجاب اسمبلی میڈیا پر کسی قسم کی کوئی پابندی لگانے یا سے کوئی نقصان پہنچانے کی کسی تجویز کے حامی ہیں اور اس امر کا کھل کر اظہار کرتا ہے کہ اراکین اسمبلی صحافت کو اس کے فرائض کی بہترین ادائیگی میں مدد دینے کیلئے اطلاعات تک رسائی کے قانون کی ضرورت کی پرزور تائید کرتے ہیں۔ یہ معزز ایوان مطالبہ کرتا ہے کہ اراکین اسمبلی اور میڈیا کے نمائندوں پر مشتمل ایک مشترکہ کمیٹی تشکیل دی جائے جو عوامی نمائندوں اور سیاسی جماعتوں کی جائز شکایات کے ازالے کیلئے قابل عمل سفارشات مرتب کرے۔"	13- جولائی 2010
90	19 th	چودھری محمد ایاز، پی پی-9	"یہ ایوان، وفاقی حکومت سے سفارش کرتا ہے کہ آئندہ چند ماہ میں ہونے والے مقامی حکومتوں کے انتخابات کے ساتھ کنٹونمنٹس کے زیر انتظام علاقوں میں بھی انتخابات کرائے جائیں تاکہ ان علاقوں میں بھی مقامی حکومتیں قائم ہو سکیں اور آئین کے تحت حق نمائندگی ان علاقوں کے رہائشیوں کو بھی حاصل ہو جس سے وہ پچھلے 11 سال سے محروم ہیں۔"	20- جولائی 2010
91	20 th	رانا محمد افضل خان، پی پی-66	"اس ایوان کی رائے ہے کہ وفاقی حکومت War on Terror پر امریکہ اور مغربی طاقتوں کے ساتھ جو تعاون کر رہی ہے، اس کی وجہ سے پاکستان کی معیشت کو 40- ارب ڈالر سے زیادہ نقصان ہو چکا ہے اور ہزاروں افراد شہید ہو چکے ہیں۔ یہ ایوان سمجھتا ہے کہ پاکستان کو اپنی Energy کی ضرورت میں امریکہ اور مغربی طاقتوں سے اسی طرح کا تعاون حاصل کرنا چاہئے جو وہ ہم سے War on Terror پر حاصل کر رہے ہیں۔ لیکن اس کے برعکس ابھی تک ہمارے تمام راستے بند کئے گئے ہیں۔ ہمیں سوئٹزرلینڈ نیوکلیر انرجی سے محروم رکھا جا رہا ہے اور اب امریکی Sanctions کے ذریعہ پاکستان کی ایران کے ساتھ Gas ڈیل کو بھی پابندیوں کی زد میں لایا جا رہا ہے۔ یہ ایوان وفاقی حکومت سے سفارش کرتا ہے کہ پاکستان کی قومی سلامتی کی اہمیت کو مد نظر رکھتے ہوئے	5- اکتوبر 2010

Sr. No.	Session No.	Mover /s	Text of Resolution	Date of Passage
			اس اہم موضوع سمیت حکومت امریکہ سے تمام شعبوں میں اپنے تعلقات Review کرے اور پاکستان کی معیشت اور بنیادی اہمیت کے معاملات بالخصوص ہر قسم کی Energy کی ضروریات کو اپنی خارجہ پالیسی کا اولین مقصد بنا کر نئے سرے سے مذاکرات کئے جائیں اور اپنا حق حاصل کیا جائے۔ گیس ڈیل اور Civilian Nuclear Power پر ہر قسم کی پابندی کو ختم کروایا جائے۔"	
92	20 th	چودھری ظہیر الدین خان، لیڈر آف اپوزیشن	"یہ ایوان وفاقی حکومت سے اس امر کی سفارش کرتا ہے کہ ماہرین کے مطابق کلاباغ ڈیم کا بنانا چونکہ قابل عمل اور پورے پاکستان کیلئے سود مند ہے۔ اس لئے اس کی تعمیر جلد از جلد شروع کرنے کیلئے چاروں صوبوں میں اتفاق رائے پیدا کرنے کیلئے اپنی کوششوں کا آغاز کرے۔"	5- اکتوبر 2010
93	20 th	جناب شیر علی خان، پی پی۔ 17	"صوبائی اسمبلی پنجاب کا یہ ایوان، ایک من گھڑت اور انتہائی کمزور کیس میں امریکی عدالت کی جانب سے ڈاکٹر عافیہ صدیقی کو 86 برس کی قید کی سزا کی پُر زور الفاظ میں مذمت کرتا ہے اور سمجھتا ہے کہ اس سزائے انسانی حقوق بالخصوص خواتین کے حقوق کے چیمپئن ہونے کے دعویدار ملک امریکہ کے انسانی حقوق کے تحفظ کے دعوؤں کی قلعی کھول دی ہے اور اس کے نام نہاد انصاف پسند چہرے کو بھی بے نقاب کر دیا ہے۔ پنجاب اسمبلی کا یہ نمائندہ ایوان قرار دیتا ہے کہ یہ سزا ڈاکٹر عافیہ صدیقی کو نہیں، بلکہ پوری پاکستانی قوم اور پوری مسلم امہ کو دی گئی ہے کیونکہ اس سزا کا مقصد دین اسلام اور اسلامی معاشرے پر کاری ضرب لگانا ہے جس کیلئے ڈاکٹر عافیہ صدیقی کو بطور علامت اس کے جرم بے گناہی کی ناقابل یقین سزا دی گئی ہے۔ اس وقت قوم سخت رنج و تکلیف میں ہے اور ڈاکٹر عافیہ کے خاندان کے ساتھ سختی کا اظہار کرتے ہوئے سوگ میں ڈوبی ہوئی ہے۔ ڈاکٹر عافیہ کی سزا کے خلاف ملک گیر احتجاج کا سلسلہ شروع ہو چکا ہے اور اس وطن عزیز کا ہر خاندان ڈاکٹر عافیہ کے خاندان کے دکھوں میں برابر کا شریک ہے۔ یہ ایوان مطالبہ کرتا ہے کہ ڈاکٹر عافیہ کی غیر انسانی اور غیر فطری سزا کے خلاف وفاقی حکومت عملی اقدامات کرے اور قوم کی بیٹی کی باعزت وطن واپسی کو یقینی بنائے۔"	5- اکتوبر 2010
94	20 th	رانائشا اللہ خان، وزیر قانون	"صوبائی اسمبلی پنجاب کا یہ ایوان مقبوضہ کشمیر میں جاری بھارتی جارحیت کی پُر زور مذمت کرتا ہے۔ آج آزادی کشمیر کی تحریک بام عروج پر ہے۔ کشمیری آزادی کیلئے بے دریغ قربانیاں دے رہے ہیں۔ چار ماہ سے جاری "بھارتیو کشمیر چھوڑ دو" تحریک کے دوران ڈیڑھ سو کے قریب شہادتیں ہو چکی ہیں۔ زخمیوں کی تعداد 15 سو اور ساڑھے تین ہزار کشمیریوں کو جیلوں میں ٹھونسا گیا ہے۔ کشمیری آزادی کیلئے اپنے حصے کا کردار بخوبی ادا کر رہے ہیں۔ اب پاکستان کی طرف سے کردار ادا کرنے کی ضرورت ہے۔ آج پاکستان کی طرف سے کشمیریوں کی بھرپور مدد کی ضرورت ہے۔ یہ ایوان بھارت کی جانب سے مزید فوج کی تعیناتی کی بھی بھرپور مذمت کرتا ہے اور وفاقی حکومت سے مطالبہ کرتا ہے کہ کشمیریوں کی مکمل سفارتی اور اخلاقی حمایت کا ایک بار پھر اعادہ کرے اور عالمی برادری سے اس سلسلے میں اپنا کردار ادا کرنے کی اپیل کرے۔"	5- اکتوبر 2010
95	20 th	رانائشا اللہ خان، وزیر قانون	"صوبائی اسمبلی پنجاب کا یہ نمائندہ ایوان آج 12- اکتوبر کی مناسبت سے آج ہی کے دن 1999 میں جمہوریت کے خاتمے اور آمریت کے سیاہ دور کے آغاز کو پاکستان کی تاریخ کا بدترین سانحہ قرار دیتا ہے۔ یہ ایوان وفاقی حکومت سے مطالبہ کرتا ہے کہ آئین کی پامالی اور غداری کے مرتکب ڈکٹیٹر پرویز مشرف کو انٹربول کے ذریعے فوری طور پر وطن واپس لا کر مقدمہ چلایا جائے کیونکہ اس ڈکٹیٹر نے ماضی میں آئین، ریاست اور عوام کے خلاف سنگین جرائم کا ارتکاب کیا اور اب وہ بیرون ملک پاکستان کی قومی سلامتی سے منافی بیان دے کر ملکی مفادات کو ناقابل تلافی نقصان پہنچا رہا ہے۔"	12- اکتوبر 2010

Sr. No.	Session No.	Mover /s	Text of Resolution	Date of Passage
96	20 th	جناب محمد نوید انجم، پی پی۔ 145	"یہ ایوان حکومت سے اس امر کی سفارش کرتا ہے کہ پی پی۔ 145 لاہور کے علاقوں فتح گڑھ اور سلامت پورہ میں واقع ڈسپنسریوں جو قیام پاکستان سے قبل سے قائم ہیں کو اپ گریڈ کر کے 15/20 بیڈز کے ہسپتال بنائے جائیں کیونکہ اس علاقہ میں کوئی سرکاری ہسپتال نہ ہے۔"	12- اکتوبر 2010
97	20 th	محترمہ خدیجہ عمر، ڈبلیو۔ 350	"یہ ایوان حکومت سے سفارش کرتا ہے کہ سرکاری سرپرستی میں میٹر حضرات کی مدد سے قرآن یونیورسٹی کے نام سے ایک یونیورسٹی قائم کی جائے جس میں سائنٹیفک طریق پر قرآن حکیم کی تحقیق، تفسیر اور تجوید سے متعلق تعلیم و تحقیق کا اہتمام ہو۔"	12- اکتوبر 2010
98	20 th	سردار خالد سلیم بھٹی، پی پی۔ 233	"اس ایوان کی رائے ہے کہ تحصیل ہیڈ کوارٹر بورے والا شہر میں گردوں کے مفت علاج کیلئے ڈائلسیز سنٹر قائم کیا جائے تاکہ بورے والا کے ایسے مریضوں کو علاج کی سہولت میسر آسکے جو ڈائلسیز کی سہولت نہ ہونے کے باعث مارے مارے پھرتے ہیں اور ان میں سے اکثر علاج کروانے کی سکت نہ رکھنے کے باعث انتقال کر جاتے ہیں۔"	12- اکتوبر 2010
99	21 th	جناب علی حیدر نور خان نیازی، پی پی۔ 45	"اس ایوان کی رائے ہے کہ زراعت پنجاب کی معاشی بنیاد ہے اور یہ صوبہ پنجاب اور پاکستان کی بیشتر غذائی ضروریات پوری کرتا ہے۔ پنجاب کاکسان زرعی معیشت میں ریڑھ کی ہڈی کی حیثیت رکھتا ہے۔ اس لئے 2009 میں اقتصادی مشکلات کے باوجود صوبائی حکومت نے 30 لاکھ ٹن کی سالانہ ضروریات کے برعکس 57 لاکھ 82 ہزار ٹن گندم خرید کی تاکہ صوبہ کے کسانوں کو مالی بحران سے محفوظ رکھا جاسکے۔ اس پیچیدہ صورت حال سے عمدہ برآ ہونے کے لئے پنجاب حکومت کو 130 ارب روپے کے قرض کا بھاری بوجھ اٹھانا پڑا۔ سال 2010 میں نئی فصل کی آمد پر ابھی 29 لاکھ ٹن کا ذخیرہ باقی تھا کہ 37 لاکھ 22 ہزار ٹن کی مزید خریداری کرنا پڑا جو قرض میں مزید اضافہ کا باعث بنی۔ اس سنگین ترمالی صورت حال کے باوجود مطمح نظر غریب کاشتکار کو استحصال سے بچانا اور زرعی معیشت اور معاشرت کو ممکنہ نقصانات سے محفوظ رکھنا تھا۔ اب صورت حال یہ ہے کہ 186 ارب روپے کے قرض پر سود کی ادائیگی اور قرضہ کی عدم ادائیگی نہ صرف خسارے اور افراط زر کا باعث بن رہی ہے بلکہ دیگر ترقیاتی منصوبہ جات کے لئے رقم کی فراہمی بھی مشکل ہو رہی ہے۔ صوبائی حکومت نے مرکز سے بارہا مطالبہ کیا ہے کہ زائد از ضرورت گندم کی برآمد کے انتظامات کئے جائیں مگر ابھی تک کوئی مثبت پیش رفت سامنے نہیں آئی۔ آئندہ فصل کی آمد پر صوبہ کے پاس کم از کم 38 لاکھ ٹن کا ذخیرہ متوقع ہے جو آئندہ سال کی کل ضرورت سے قریباً 8 لاکھ ٹن زائد ہے۔ 38 لاکھ ٹن کی اس بھاری بھر کم مقدار میں 25 لاکھ ٹن کی وہ مقدار بھی شامل ہے جو وفاقی حکومت کی ضروریات کے لئے خرید کی گئی تھی مگر اس کی ترسیل یا تحلیل کے لئے بھی وفاق نے ابھی تک انتظامات نہ کئے ہیں۔ اگر آئندہ مالی سال میں گندم کی خریداری کا ممکنہ ہدف پچھلے سال کی طرح 40 لاکھ ٹن بھی رکھا گیا تو صوبائی حکومت کو 78 لاکھ ٹن گندم ذخیرہ کرنا ہوگی جس کے مالی اور انتظامی اخراجات صوبائی حکومت کے لئے ناقابل برداشت ہوں گے۔ اس صورت حال میں زائد از ضرورت گندم کی برآمد کے لئے فوری اور ترجیحی اقدامات اشد ضروری ہو چکے ہیں۔ کیونکہ 38 لاکھ ٹن گندم کے ذخائر کی موجودگی میں نہ تو بینک مطلوبہ رقم مہیا کر سکیں گے اور نہ محکمہ خوراک پنجاب ذخیرہ کاری کی گنجائش اور دیگر لوازمات فراہم کر سکے گا۔ یہ ایک مخدوش صورت حال کی عکاسی ہے جس کا تدارک فوری اقدامات کا تقاضا ہے بصورت دیگر پنجاب کے کسان اور زرعی معیشت و معاشرت کو ناقابل تلافی نقصان پہنچنے کے ساتھ ساتھ اس ملک کے سماجی اور اقتصادی ڈھانچے کے لئے ایک شدید صدمہ ہوگا۔ اس لئے یہ اسمبلی وفاقی حکومت سے مطالبہ کرتی ہے کہ تمام زائد از ضرورت گندم کی برآمد کو یقینی بنانے کے لئے فوری اقدامات کئے جائیں۔"	3- دسمبر 2010